

TRIVANDRUM SANSKRIT SERIES.

NO. XXI.

THE
THE
RESEARCH

BĀLACHARITA

OF

BHĀSA

EDITED WITH NOTES

BY

T. GANAPATI SĀSTRĪ

Director of the Department for the publication of Sanskrit manuscripts, I

TRIVANDRUM.

Bhāsa's Works:—No. 5.

PUBLISHED UNDER THE AUTHORITY OF THE GOVERNMENT
HIS HIGHNESS THE MAHARAJAH OF TRAVANCORE.

TRIVANDRUM.

PRINTED AT THE TRAVANCORE GOVERNMENT PRESS.

1912.

(All Rights Reserved.)

अनन्तशयनसंस्कृतग्रन्थावलिः.

ग्रन्थाङ्कः २१.

वालचरितं

महाकविश्रीभासप्रणीतं

संस्कृतग्रन्थप्रकाशनकार्याध्यक्षेण

त. गणपतिशास्त्रिणा

संशोधितं

लघुटिप्पण्या च संयोजितम् ।

भासनाटकचक्रे पञ्चमम् ।

तच्च

अनन्तशयने

महामहिमश्रीमूलकरामवर्मकुलशेखरमहाराजशासनेन

राजकीयमुद्रणयन्त्रालये

मुद्रयित्वा प्रकाशितम् ।

कोलम्बाब्दाः १०८८, त्रैस्ताब्दाः १९१२.

PREFACE.

This is termed *Bālācharita* because it describes the feats performed by the young **Srî** Krishna from the sucking of the life of *Pātāni* to the end of taking away the vital spirit of *Kamsa*.

In the verse,

“ विन्ध्यमन्दरसारेऽयं बालः पद्मदलेक्षणः ।

गर्भे यथा धृतः श्रीमानहो धैर्यं हि योषितः ॥ १२ ॥ ”

of the first Act the sentence “अहो धैर्यं हि योषितः” must be explained by supplying the ellipsis तस्याः suggested by the word यथा. In so doing we have to lose the elegance of the meaning of the sentence denoted by the particle हि that it is a general enunciation of a case deduced from a particular one: Hence the reading should be ‘गर्भेऽनया धृतः’. ‘य’ might have been ignorantly inserted in the original manuscript by the scribe in the place of ‘न’. ‘अनया’ means ‘देवक्या’.

TRIVANDRUM.

T. GANAPATI SĀSTRĪ.

निवेदना ।

‘बालचरितम्’ इति बालस्य श्रीकृष्णस्य चरितं पूतनाप्राणचृपणादि
कंसहननान्तमत्र वर्णयत इति कृत्वा । प्रथमाङ्कस्थे

“विन्ध्यमन्दरसारोऽयं बालः पद्मदलेक्षणः ।

गर्भे यया धृतः श्रीमानहो धैर्यं हि योषितः ॥ १२ ॥”

इत्यस्मिन् पद्ये ‘यया’ इति यत्पदोपादानानुरोधात् ‘तस्या’ इत्यध्याहारेण ‘अहो
धैर्यं हि योषितः’ इति वाक्यं पूरणीयम् । एवं तु अस्य वाक्यस्य हिशब्दस्वरस-
गम्यम् उक्तार्थसमर्थकसामान्यवाक्यरूपत्वमनादृतं स्यात् । अतो ‘गर्भेऽनया धृतः’
इति पाठः कर्तुं युक्तः । नकारस्थाने च प्रमादाद् यकारो मातृकायां लेखकेन
निवेशितः स्यात् । ‘अनया’ इत्यस्य देवक्येत्यर्थः ।

अनन्तशयनम् .

त. गणपतिशास्त्री.

पात्राणि ।

पुरुषाः—

नारदः	=	देवर्षिः ।
वसुदेवः	=	कृष्णस्य जनकः ।
नन्दगोपः	=	वसुदेवस्य मित्रं गोकुलाध्यक्ष
उग्रसेनः	=	कंसस्य पिता ।
दामोदरः	}	= भगवन्तौ वसुदेवसुतौ ।
सङ्कर्षणः		
गरुडः	=	विष्णोर्वाहनम् ।
चक्रः	=	तदभिमानिदेवता ।
शार्ङ्गः	=	तदभिमानिदेवता ।
शङ्खः	=	तदभिमानिदेवता ।
नन्दकः	=	तदभिमानिदेवता ।
राजा	=	मथुराधीशः ।
चाणूरः	}	= मल्लविशेषौ कंससम्बन्धिनौ ।
मुष्टिकः		
भट्टः	=	कंसस्य भृत्यो ध्रुवसेननामा
काञ्चुकीयः	=	कंसस्य भृत्यो बालाकिनामा
शापः	=	शापाधिदेवता ।
सर्वे	=	रक्षिपुरुषाः ।
कुण्डोदरः	}	= कार्त्यायन्या भृत्याः ।
शूलः		
नीलः		
मनोजवः		
वृद्धगोपालकः	=	कश्चिद् गोपालकः ।

दामकः	=	कश्चिद् गोपालकः ।
गोपालकः	=	दामकः ।
अरिष्टर्षभः	=	अमुरविशेषः ।
कालियः	=	यमुनाहृदनिवासी महानागः ।

स्त्रियः—

देवर्का	=	कृष्णस्य जननी ।
प्रतिहारी	=	देवक्या द्वारपालिका ।
धात्री	=	मायादारिकाया उपमाता ।
सर्वाः	=	चण्डालयुवतयः ।
कार्त्यायनी	=	कंसहस्तादुत्प्लुत्याकाशस्थिता देवी ।
सर्वाः	=	गोप्यो घोषमुन्दर्यादयः ।
राज्यश्रीः	=	राज्याविदेवता ।
प्रतिहारी	=	कंसस्य द्वारपालिका मधुकरिका ।
प्रतिहारी	=	कंसस्य द्वारपालिका यशोधरा ।
कौमोदर्का	=	तदभिमानिदेवता ।

॥ श्रीः ॥

श्रीगणेशाय नमः

महाकविश्रीभासप्रणीतं बालचरितम् ।

(नान्यन्ते ततः प्रविशति सूत्रधाः)

सूत्रधारः—

शङ्खक्षीरवपुः पुरा कृतयुगे नाम्ना तु नारायण-

स्त्रेतायां त्रिपदार्षितत्रिभुवनो विष्णुः सुवर्णप्रभः ।

दूर्वाश्यामनिभः स रावणवधे रामो युगे द्वापरे

नित्यं योऽञ्जनसन्निभः कलियुगे वः पातु दामोदरः ॥

एवमार्यमिश्रान् विज्ञापयामि । अये किदुःखलु मयि विज्ञापन-

व्यग्रे शब्द इव श्रूयते । अङ्ग ! पश्यामि ।

(नेपथ्ये)

अहं गगनसञ्चारी ।

सूत्रधारः— भवतु, विज्ञातम् ।

पतत्यसौ पुष्पमयी च वृष्टि-

र्नदन्ति तूर्याणि च देवतानाम् ।

द्रष्टुं हरिं वृष्णिकुले प्रसूत-
मभ्यागतो नारद एष तूर्णम् ॥ २ ॥

(निष्क्रान्तः)

(ततः प्रविशति नारदः)

नारदः—

अहं गगनसञ्चारी त्रिषु लोकेषु विश्रुतः ।
ब्रह्मलोकादिह प्राप्तो नारदः कलहप्रियः ॥ ३ ॥

भोः!

क्षीणेषु देवासुरविग्रहेषु
नित्यप्रशान्ते न रमेऽन्तरिक्षे ।
अहं हि वेदाध्ययनान्तरेषु
तन्त्रीश्च वैराणि च घट्टयामि ॥ ४ ॥

अपिच,

भक्तिः परा मम पितामहभाषितेषु
सर्वाणि मे बहुमतानि तपोवनानि ।
सत्यं ब्रवीमि करजाग्रहता च वीणा
वैराणि भीमकाठेनाः कलहाः प्रियाः मे ॥ ५ ॥

तद् भगवन्तं लोकादिमनिधनमव्ययं लोकहितार्थं कंसवधार्थं
वृष्णिकुले प्रसूतं नागयणं द्रष्टुमिहागतोऽस्मि । अये इयमत्र-

प्रथमोऽङ्कः ।

भवती देवकी । मायया शिशुत्वमुपागतं त्रिलोकेश्वरं-प्रगृह्य
वसुदेवेन सह शनैः स्वगृहान्निष्कामति । यैषा,

लोकानामभयकरं गुरुं सुराणां
दैत्यानां निधनकरं रथाङ्गपाणिम् ।
शोकार्ता शशिवदना निशि प्रशान्ता
बाहुभ्यां गिरिमिव मन्दरं वहन्ती ॥ ६ ॥

एष एष भगवान् नारायणः,

अनन्तवीर्यः कमलायताक्षः
सुरेन्द्रनाथोऽसुरवीर्यहन्ता ।
त्रिलोककेतुर्जगतश्च कर्ता
भर्ता जनानां पुरुषः पुराणः ॥ ७ ॥

हन्तैतदुत्पन्नं कलहस्य मूलम् । यावदहमपि भगवन्तं नाग-
यणं प्रदक्षिणीकृत्य ब्रह्मलोकमेव यास्यामि । नमो भगवते
त्रैलोक्यकारणाय ।

नारायणाय नरलोकपरायणाय
लोकाननाय कमलामललोचनाय ।
रामाय रावणविरोचनपातनाय
वीराय वीर्यनिलयाय नमो वराय ॥ ८ ॥

(निष्क्रान्तः)

(ततः प्रविशति बालहस्ता देवकी)

देवकी — (क) हृदि, पुत्तअस्स मे महाणुभावत्तणं सूअ-
इस्सन्दाणि जम्मसमअसमुब्भूदाणि महाणिमित्ताणि पच्चक्खी-
करअन्ती अवि कंसहृद(अ)णिसंसत्तणं चिन्तअन्ती सुट्ठु ण
पच्चआमि मन्दभाइणी । कहिंणु गदो अय्यउत्तो । (परिक्रम्य
अप्रतो विलोक्य) अम्मो एसो अय्यउत्तो हरिसविह्वअफुळ्ळ-
णअणो इदो एव आअच्छदि ।

(ततः प्रविशति वसुदेवः)

वसुदेवः — (सधिमर्शम्) भोः! किञ्चुखल्विदम् ।

भ्रमति नभसि विद्युच्चण्डवातानुविद्धै-

नैवजलदनिनादैर्मेदिनी सप्रकम्पा ।

इह तु (रहसि) नूनं रक्षणार्थं प्रजाना-

मसुरसमितिहन्ता विष्णुरद्यावतीर्णः ॥ ९ ॥

(विलोक्य) एषा देवकी,

अगणितपरिखेदा याति षण्णां सुताना-

मपचयगमनार्थं सप्तमं रक्षमाणा[§] ।

(क) हा धिक्, पुत्रकस्य मे महानुभावत्वं सूचयिष्यन्ति जन्मसमयसमुद्भूतानि
महानिमित्तानि प्रत्यक्षीकुर्वत्यपि कंसहतकनृशंसत्वं चिन्तयन्ती सुष्ठु न प्रत्येमि मन्दभागि-
नी । क्वनु गत आर्यपुत्रः । अम्मो एष आर्यपुत्रो हर्षविस्मयफुल्लनयन इत एवा-
गच्छति ।

§ रक्षमाणा रक्षणशीला ।

बहुगुणकृतलोभा जन्मकाले निमित्तैः

सुत इति कृतसंज्ञं कंसमृत्युं वहन्ती ॥ १० ॥

देवकी—(उपसृत्य) (क) जेदु अय्यउत्ता ।

वसुदेवः—देवकि ! अर्धरात्रं खलु वर्तते । प्रसुप्तो मधुरायां सर्वो जनः । तस्माद् यावन्न कश्चित् पश्यति, तावद् बालं गृहीत्वापक्रामामि ।

देवकी—(ख) कहिं अय्यउत्तो इमं णइस्सदि ।

वसुदेवः—देवकि ! सत्यं ब्रवीषि । अहमपि न जाने । किन्तु, एकच्छत्रच्छायां पृथिवीं समाज्ञापयति दुरात्मा कंसः । तत् कनु खल्वयमायुष्मान् नेतव्यो भविष्यति । अथवा यत्र दैवं विधास्यति, तत्र बालं गृहीत्वापक्रामामि ।

देवकी—(ग) अय्यउत्त ! इच्छामि दाव णं सुदिट्ठं कत्तुं ।

वसुदेवः—अयि अतिपुत्रवत्सले !

किं द्रष्टव्यः शशाङ्कोऽयं राहोर्वदनमण्डले ।

त्वयाप्यस्य सुदृष्टस्य कंसो मृत्युर्भविष्यति ॥ ११ ॥

• (क) जयत्वार्यपुत्रः ।

• (ख) कार्यपुत्र इमं नेष्यति ।

(ग) आर्यपुत्र ! इच्छामि तावदेनं सुदृष्टं कर्तुम् ।

देवकी—(क) सव्वहा ण भविस्सदि ।

वसुदेवः—यद्भवत्याभिहितं, तत् सर्वदैवतैरभिहितं
भवतु । आनय ।

देवकी—(ख) गल्लदु अय्यउत्तो ।

वसुदेवः—(गृहीत्वा) अहो गुरुत्वं बालस्य । साधु,

विन्ध्यमन्दरसारोऽयं बालः पद्मदलेक्षणः ।

गर्भे यया धृतः श्रीमानहो धैर्यं हि योषितः ॥ १२ ॥

देवकि! प्रविश त्वमभ्यन्तरम् ।

देवकी—(ग) एसा गच्छामि मन्दभाआ । (निष्क्रान्ता)

वसुदेवः—एषा देवकी,

हृदयेनेह तत्राङ्गैर्द्विधाभूतेव गच्छति ।

यथा नभसि तोये च चन्द्रलेखा द्विधाकृताः ॥ १३ ॥

हन्त प्रविष्टा देवकी । यावदहमपि नगरद्वारं संश्रयामि
एष भोः,

(क) सर्वथा न भविष्यति ।

(ख) गृह्णात्वार्यपुत्रः ।

(ग) एषा गच्छामि मन्दभागा ।

‡ 'गच्छति पुरः शरीरं धावति पश्चादसंस्तुतं चेतः । चीनांशुकमिव केतोः प्रतिवातं
प्रथिमामदप्य ॥' इति शाकुन्तलश्लोक एतच्छायायोनिर्नमः ।

प्रथमसुतविनाशजातमन्यु-

नृपतिभयाकुलितः प्रगृह्य बालम् ।

त्वरिततरमिह प्रयामि मार्गे

गिरिमिव मन्दरमुद्वहन् भुजाभ्याम् ॥ १४ ॥

(परिक्रम्य) इदं नगरद्वारम् । यावत् प्रविशामि । (प्रविश्य) अये
प्रसुप्तो मधुरायां सर्वो जनः । यावदपक्रामामि । (परिक्रम्य)
निष्क्रान्तोऽस्मि मधुरायाः । अहो बलवांश्चायमन्धकारः ।
सम्प्रति हि,

लिम्पतीव तमोऽङ्गानि वर्षतीवाञ्जनं नभः ।

असत्पुरुषसेवेव दृष्टिर्निष्फलतां गता ॥ १५ ॥

अहो तमसः प्रभुत्वम् ।

अप्रकाशा इव दिशो घनीभूता इव द्रुमाः ।

सुनिविष्टस्य लोकस्य कृतो रूपविपर्ययः ॥ १६ ॥

नाहं गन्तुं समर्थः । अये दीपिकालोकः । किञ्चुखलु दुरात्मा
कंसो ममापक्रमणं ज्ञात्वा दीपिकाभिः परिवृतो मां ग्रहीतुमाग-
तो भवेत् । भवत्वहमस्य दर्पप्रशमनं करोमि । (खड्गमुत्कोशयति)
(निवृत्यावलोक्य) अये न कश्चिद् दृश्यते । आ,

तमसा संवृते लोके मम मार्गमपश्यतः ।

अपक्रमणहेतोस्तु कुमारेण प्रभा कृता ॥ १७ ॥

एष मार्गः । यावदपक्रामामि । अये इयं भगवती यमुना
कालवर्षसम्पूर्णा (स)न्नि(हि)ता । अहो व्यर्थो मे परिश्रमः ।
किमिदानीं करिष्ये । भवतु, दृष्टम् ।

इमां नदीं ग्राहभुजङ्गसङ्कुलां

महोर्मिमालां मनसापि दुस्तराम् ।

भुजप्लवेनाशु गतार्थविक्लबो

वहामि सिद्धिं यदि दैवतं स्थितम् ॥ १८ ॥

(तथा कृत्वा सविस्मयम्) हन्त द्विधा छिन्नं जलम्, इतः
स्थितम्, इतः प्रधावति । दत्तो मे भगवत्या मार्गः । यावद-
दपक्रामामि । (अवतीर्य) निष्क्रान्तोऽस्मि यमुनायाः । अये
हुङ्कारशब्द इव श्रूयते । व्यक्तं घोषसमीपे वर्तते मन्दभाग्यः ।
आ, अत्र च समीपघोषे मम वयस्यो नन्दगोपः प्रतिवसति ।
स खलु मया कंसाज्ञया निगलितः कशाभिहतश्च । यावत्
प्रविशामि । अथवा रात्रौ वसुदेवः प्रविष्ट इति शङ्किता गो-
पालका भविष्यन्ति । तस्मादिह न्यग्रोधपादपस्याधस्तात्
प्रभातवेलां रजन्याः प्रतिपालयामि । भो भो न्यग्रोधदेवताः !
यद्ययं बालो लोकहितार्थः कंसवधार्थं वृष्णिकुले प्रसूतश्चेद्,
घोषात् कश्चिदिहागच्छतु । न, न, मम वयस्यो नन्दगोप
एवागच्छतु ।

(ततः प्रविशति दारिकां गृहीत्वा नन्दगोपः)

नन्दगोपः— (सशोकम्) (क) दाळिए! दाळिए! किं दाणि

(क) दारिके! दारिके! किमिदानीं नो गेहलक्ष्म्यां न रन्वा ततो न उज्जित्वा

णो गेहळषिं णळमिअ तदो णो उज्झिअ णं गच्छषि । षम्पदि
हि महिषषदसम्पादषदिषं अहो बळिअं अन्धआळं ।

दुद्धिणविणट्टुजोळा लत्ती वट्टइ णिमीळिआकाळा ।

षम्पाउदप्पघुत्ता णीळिणिवषणा जहा गोवी ॥ १९ ॥

अज्ज हि अड्डळत्ते अह्माणं कुट्टुम्बिणीए जषोदाए पपूदा
इअं च दाळी तवषिणी जादमत्ता एव्व ओग्गदप्पाणा षंवुत्ता ।
षुवे अह्माणं घोषष्ण उइदो इन्दयज्जो णाम उष्पुवो भविष्पदि ।
ता मा खु एदं दुक्खं गोवजणेहि अणुहूअमाणं त्ति मए एक्का-
इणा णिगळगुळुचळणेण इमं दाळिअं गळ्हिअ *णिग्गदो ह्मि ।
जषोदा वि तवषिणी णैव जाणादि दाळओ वा दाळिआ वा
पपूद त्ति मोहं गदा । दाळिए ! दाळिए ! ।

ननु गच्छसि । संप्रति हि महिषशतसंपातसदृशमहो बलवदन्धकारम् ।

दुर्दिनविनष्टज्योत्स्ना रात्रिर्वर्तते निमीलिताका(रा? शा) ।

संप्रावृतप्रसूता नीलनिवसना यथा गोपी ॥ १९ ॥

अथ ह्यर्धरात्रेऽस्माकं कुट्टुम्बिन्या यशोदया प्रसूतेयं च दारी तपस्विनी जात-
मात्रैवापगतप्राणा संवृत्ता । श्वोऽस्माकं घोषस्योचित इन्द्रयज्ञो नामोत्सवो भविष्यति ।
तद् मा खल्वेतद् दुःखं गोपजनैरनुभूयमानमिति मयैकाकिना निगलगुरुचरणेनां
दारिकां ग्राहयित्वा निर्गतोऽस्मि । यशोदापि तपस्विनी नैव जानाति दारिको वा
दारिका वा प्रसूत इति मोहं गता । दारिके ! दारिके ! ।

* 'णिग्गदो ह्मि' इत्यस्य स्थाने 'णिग्गदं' इति पठनीयं भाति । अथवा 'गळ्हिअ' इत्यस्य
ग्राहयित्वेत्यर्थो विवक्षणीयः, अहमर्थस्य च प्रयोज्यकर्तृत्वं प्रयोजककर्तृत्वं चेत्युभयं विवक्षणीयम् ।
उभयविवक्षा चात्मनो दारिकाग्रहणे स्वरसतोऽप्रवृत्तिं सूचयितुम् ।

वसुदेवः—को नु खल्वयं रात्रौ परिदेवयति । अस्म-
त्सब्रह्मचारी खल्वयं तपस्वी ।

नन्दगोपः—(क) किं दाणिं णो गेहळ्ळिषिं णळ्ळमिअ
तदो णो उज्झिअ णं गच्छिषि ।

वसुदेवः—स्वरेण प्रत्यभिजानामि । मम वयस्येन नन्द-
गोपेन भवितव्यम् । यावच्छब्दापयामि । वयस्य नन्दगोप !
इतस्तावत् ।

नन्दगोपः—(सभयम्) (ख) अविहा को दाणिं मं षुदपु-
ल्लवेण विअ षळ्ळयोगेण णन्दगोव ! णन्दगोव ! त्ति मं षदावेदि ।
किण्णु लळखशो वा, आदु पिषाषो वा । ईदिसीए पदिभअळा
अणीए मदळिआ दाळिआ मम हत्थे । किण्णुहु कळिषं ।

वसुदेवः—वयस्य नन्दगोप ! अलमन्यशङ्कया । इत-
स्तावत् ।

नन्दगोपः—(कर्णं दत्त्वा । सावधानम्) (ग) अम्मो षळ्ळयोगेण
भट्टा वपुदेव त्ति जाणामि । जाव उवषप्पिषं । अहव तहि
मम किं कय्यं । एदिणा कंषष् लज्जो वअणं षुणिअ अवळ्ळो

(क) किमिदानीं नो गेहलक्ष्म्यां नरन्त्वा ततो न उज्झित्वा ननु गच्छसि ।

(ख) अविहा क इदानीं मां श्रुतपूर्वेणैव स्वरयोगेन नन्दगोप ! नन्दगोप ! इति मा
शब्दयति । किंतु राक्षसो वा, उत पिशाचो वा । ईदृश्यां प्रतिभयरजन्यां मृता दारि-
का मम हस्ते । किन्नुखलु करिष्यामि ।

(ग) अम्मो स्वरयोगेन भर्ता वसुदेव इति जानामि । यावदुपसर्स्यामि ।

कषाहि ताळिअ णिअळेहि बद्धो ह्मि । ता ण गमिप्यं ।
अहव धिक्खु मे णिषंभवावं । मम गुणषहणं किदं, दुक्खे
दुक्खइ, पुहे पुहिणो होदि, तहवि पुमळामि ळाअषाषणेण
किदं एक्कबन्धणं । जाव उवषप्पिणं । इयं दाळी । किं
कळिणं । होदु एवं दाव कळिणं । (उपसृत्यावलोक्य च । सवि-
स्मयम्) पभादा ळअणी । एषो भट्टा वषुदेवो दाळअं गळ्मिअ
ट्टिदो । (उपसृत्य) जेट्टु भट्टा जेट्टु ।

वसुदेवः—वयस्य नन्दगोप! अपि भगवतीभ्यो गोभ्यः
कुशलम् ।

नन्दगोपः—(क) आम भट्टा ! कुषळं ।

वसुदेवः—अथ भवतः परिजनस्य कुशलम् ।

नन्दगोपः—(ख) परिजणमिति । आम भट्टा ! कुषळं ।

वसुदेवः—वयस्य ! किमिदानीं प्रच्छाद्यते ।

अथवा तत्र मम किं कार्यम् । एतेन कंसस्य राज्ञो वचनं श्रुत्वापराद्धः कशाभिस्ताड-
यित्वा निगलैर्बद्धोऽस्मि । तन्न गमिष्यामि । अथवा धिक् खलु मे नृशंसभावम् ।
मम गुणसहस्रं कृतं, दुःखे दुःख्यति, सुखे सुखी भवति, तथापि स्मरामि राजशास-
नेन कृतमेकबन्धनम् । यावदुपसर्स्यामि । इयं दारी । किं करिष्यामि । भवन्वेवं
•तावत् करिष्यामि । प्रभाता रजनी । एष भर्ता वसुदेवो दारकं गृहीत्वा स्थितः ।
जयतु भर्ता जयतु ।

(क) आम भर्तः! कुशलम् ।

(ख) परिजनामिति । आम भर्तः! कुशलम् ।

नन्दगोपः — (क) भट्टा ! णत्थि किञ्चि ।

वसुदेवः — मम खलु प्राणैः शापितः स्याद्, यदि सत्यं न ब्रूयात् ।

नन्दगोपः — (ख) का गई । षुणादु भट्टा । अज्ज अड्ड-
ळत्ते अह्माणं कुडुम्बिणी(ए), णहि णहि, तुह्माणं दाषीए
जषोदाए पपूदा इअं च दाळी तवष्णिणी जादमत्ता एव्व
ओग्गदप्पाणा षंवुत्ता । षुवे अह्माणं घोषष्ण उइदो इन्दयज्जो
णाम उष्णो भविष्णदि । ता मा खु एदं दुक्खं म्मेवजणेहि
अणुह्ममाणं त्ति मए एक्काइणा णिगळ्ळगुळ्ळचळणेण इअं
दाळिअं गळ्ळिअ णिग्गदो ह्मि । जषोदा वि तवष्णिणी णैव
जाणादि दाळओ दाळिआ वा पपूद त्ति मोहं गदा ।

वसुदेवः — हन्त भोः! न शक्यं लोकस्याधिष्ठानभूतं
कृतान्तं वञ्चयितुम् । वयस्य ! काष्ठभूतं कलेवरं त्यज्यताम् ।

नन्दगोपः — (ग) ण षक्कुणोमि भट्टा ! ण षक्कुणोमि ।

वसुदेवः — ईदृशो लोकधर्मः । त्यज्यताम् ।

(क) भर्तः! नास्ति किञ्चित् ।

(ख) का गतिः । शृणोतु भर्ता । अद्यार्धरात्रेऽस्माकं कुटुम्बिन्या, नहि नहि,
युष्माकं दास्या यशोदया प्रसूतेयं च दारी तपस्विनी जातमात्रैवापगतप्राणा संवृत्ता ।
श्वोऽस्माकं घोपस्योचित इन्द्रयज्ञो नामोत्सवो भविष्यति । तद् मा खल्वेतद् दुःखं
गोपजनैरनुभूयमानमिति मयैकाकिना निगलगुरुचरणेनेमां दारिकां प्राहयित्वा निर्ग-
तोऽस्मि । यशोदापि तपस्विनी नैव जानाति दारिको दारिका वा प्रसूत इति
मोहं गता ।

(ग) न शक्नोमि भर्तः! न शक्नोमि ।

नन्दगोपः — (क) जं भट्टा आणवेदि । दाळिए ! दाळिए !
(इति रोदिति)

वसुदेवः — वयस्य ! अलमलं रुदितेन । उत्तिष्ठोत्तिष्ठ ।

नन्दगोपः — (तथा कृत्वोपगम्य) (ख) जेटु भट्टा । इमिणा दा-
षजणेण किं कत्तव्वं ।

वसुदेवः — वयस्य ! ननु त्वमपि जानासि दुरात्मना
कंसेन मम षट् पुत्रा निधनमुपानीता इति ।

नन्दगोपः — (ग) जाणामि भट्टा ! जाणामि ।

वसुदेवः — तत् सप्तमोऽयं दीर्घायुः । नास्ति मम पुत्रेषु
भाग्यम् । तव भाग्याज्जीवितुं गृह्यताम् ।

नन्दगोपः — (घ) भाआमि भट्टा ! भाआमि । जदि कंषो
ळाआ षुणादि—वषुदेवष्व दाळओ णन्दगोवष्व हत्थे णाषो
णिक्खित्तो त्ति, किं बहुणा, गदं एव्व मे षीषं ।

(क) यद् भर्ताज्ञापयति । दारिके! दारिके! ।

(ख) जयतु भर्ता । अनेन दासजनेन किं कर्तव्यम् ।

(ग) जानामि भर्तः! जानामि ।

(घ) विभेमि भर्तः! विभेमि । यदि कंसो राजा शृणोति—वसुदेवस्य दार-
को नन्दगोपस्य हस्ते न्यासो निक्षिप्त इति, किं बहुना, गतमेव मे शीर्षम् ।

वसुदेवः—(आत्मगतम्) हन्त विपन्नं कार्यम् । उक्तज्ञाः
खलु नृशंसाः । तदेवं कथयामि । (प्रकाशम्) वयस्य नन्द-
गोप !

यद्यस्मि भवतः किञ्चिन्मया पूर्वकृतं भवेत् ।

तस्य प्रत्युपकारस्य कालस्ते समुपागतः ॥ २० ॥

नन्दगोपः—(क) किं किं पञ्चवकालं त्ति । जदि कंषो
वा होदु, कंषष् पिदा उग्गषेणो वा होदु । आणेदु भट्टा
दाळअं ।

वसुदेवः—वयस्य ! गृह्यताम् ।

नन्दगोपः—(ख) भट्टा ! अचोक्खिदस्सि, मदळिआ दा-
ळिआ गहीदा । मुहुत्तअं पडिवाळेदु भट्टा । जाव जमुणाह-
(ळं!ळअं) गच्छिअ चोक्खं कळेमि ।

वसुदेवः—वयस्य ! घोषवासात् प्रकृत्या शुचिरेव भवान् ।

नन्दगोपः—(ग) तेण हि अह्माणं घोषष् उइदं पङ्हुणा
चोक्खं कळेमि ।

(क) किं किं प्रत्युपकार इति । यदि कंसो वा भवतु, कंसस्य पितोप्रसेनो वा भवतु । आनयतु भर्ता दारकम् ।

(ख) भर्तः ! अशौचितोऽस्मि, मृता दारिका गृहीता । मुहूर्तकं प्रतिपालयतु भर्ता, यावद् यमुनाहृदं गत्वा शौचं करोमि ।

(ग) तेन ह्यस्माकं घोषस्योचितं पांशुना शौचं करोमि ।

वसुदेवः — कोऽत्र दोषः । क्रियतां शौचम् ।

नन्दगोपः — (क) जं भट्टा आणवेदि । (तथा कुर्वन् सविस्मयम्)
अच्छळीअं अच्छळीअं भट्टा ! अच्छळीअं । पङ्खुणि मग्गमाणष
धळणीं भिन्दिअ जुगप्पमाणा षळिळधाळा उट्टिदा ।

वसुदेवः — बालस्यैव प्रभावः । क्रियतां शौचम् ।

नन्दगोपः — (ख) भट्टा ! तह । (तथा कृत्वोपसृत्य) भट्टा !
अअस्सि ।

वसुदेवः — गृह्यताम् ।

नन्दगोपः — (ग) भट्टा ! अदिदुब्बळा मे बाहा मन्दळष-
दिषं बाळअं गळ्ळिदुं ण षमत्था ।

वसुदेवः — वयस्य ! महाबलपराक्रमः खलु भवान् ।

नन्दगोपः — (घ) पुणादु भट्टा मम बळ(पळ)क्कमं । षन्दा-
ळिअमाणे वषभे षिङ्गं गळ्ळिअ मोचेमि । पङ्खुणिमग्गाणि भण्ड-
षअडआणि आघट्टआमि । ईदिषो दाणि अहं दाळअं गळ्ळिउं
ण षमत्थो ह्मि ।

. (क) यद् भर्ताज्ञापयति । आश्चर्यमाश्चर्यं भर्तः! आश्चर्यम् । पांसून् मार्गयतो
धरणीं भित्त्वा युगप्रमाणा सल्लिधरोत्थिता ।

(ख) भर्तः! तथा । भर्तः! अयमस्मि ।

(ग) भर्तः! अतिदुर्बलौ मे बाहू मन्दरसदृशं बालकं ग्रहीतुं न समर्थौ ।

(घ) शृणोतु भर्ता मम बलपराक्रमम् । सन्दारयमाणे वृषभे शृङ्गं गृहीत्वा

(ततः प्रविशन्ति पञ्चायुधानि गरुडश्च)

गरुडः—

अहं सुपर्णो गरुडो महाजवः
 शार्ङ्गायुधस्यास्य रथो ध्वजश्च ।
 पुरा हि देवासुरविग्रहेषु
 वहामि भो विष्णुबलेन विष्णुम् ॥ २१ ॥

चक्रः—

‡चक्रोऽस्मि कृष्णस्य कराग्रशोभी
 मध्याह्नसूर्यप्रतिमोग्रतेजाः ।
 त्रिविक्रमे चामृतमन्थने च
 मया हता दानवदैत्यसङ्घाः ॥ २२ ॥

शार्ङ्गः—

शार्ङ्गोऽस्मि विष्णुकरलग्नसुवृत्तमध्या
 स्त्री विग्रहात् पुरुषवीर्यबलातिदर्पा ।
 *यस्यार्थमाहवमुखेषु मयारिसङ्घाः
 प्रभ्रष्टनागरथवाजिनराः प्रभग्नाः(?) ॥ २३ ॥

मोचयामि । पङ्कनिमग्नान् भाण्डशकटकान् आघट्टयामि । ईदृश इदानीमहं दारकं
 प्रहीतुं न समर्थोऽस्मि ।

‡ चक्र इति तदभिमानिदेवाभिप्रायं पुंस्त्वम् । एवं शार्ङ्ग इति । यस्यार्थमिति
 यस्य विष्णोरर्थे इत्यर्थः । एवन्तु यदर्थमिति समासेन भाव्यम् । 'अस्यार्थं आहवमुखेषु' इत्येव
 वा पाठो भवेत् । एवञ्च पूर्वार्थे तत्पदापेक्षापि न ।

कौमोदकी —

कौमोदकी नाम हरेर्गदाह-

माज्ञावशात् (प्राक्) सरयूं प्रमथ्य ।

मया हतानां युधि दानवानां

‡प्रपीडितं शोणितनिम्नगासु ॥ २४ ॥

शङ्खः —

(शङ्खोऽहमस्मि) क्षीरोदाद् विष्णुना स्वयमुद्धृतः ।

मम शब्देन नश्यन्ति युद्धे ते देवशत्रवः ॥ २५ ॥

नन्दकः —

नन्दकोऽहं न मे कश्चित् सङ्ग्रामेष्वपराङ्मुखः ।

गच्छामि स्मृतमात्रेण विष्णुना प्रभविष्णुना ॥ २६ ॥

¶(श?च)क्रः —

चक्रशार्ङ्गगदाशङ्खनन्दका दैत्यमर्दनाः ।

वासुदेवस्य कार्यार्थं प्राप्ताः पारिषदा वयम् ॥ २७ ॥

तस्मादागम्यताम् । वयमपि मनुष्यलोकमवतीर्णस्य भगवतो
विष्णोर्बालचरितमनुचरितुं गोपालकवेषप्रच्छन्ना घोषमेवावतरि-
ष्यामः ।

सर्वे — तथास्तु । (विष्णुमुपस्थिताः)

‡ 'प्रकीडितम्' इति वा पाठः संभव्यते ।
लेखकप्रमादायातमेव ।

वसुदेवः — वयस्य ! बाल एव नमस्यताम् ॥

नन्दगोपः — (क) भट्टा ! तह । लाअदाळअ ! ण मो दे
णमो दे । ही, (दिहळ होहि दूरत्तणय्येव अत्ताणं णिव्याभेभि?)†
गोपजणष तुमं गळ्ळिदुं को बळपळक्कमो ।

(श?च)क्रः — नमो भगवते नारायणाय । भगवन् ! महा-
विष्णो !

कार्याण्यकार्याण्य(खिला)मराणां

त्वया भविष्यन्ति ब(लीला)नि लोके ।

तस्माज्जनस्यास्य लघुत्वयोगात्

कुरु प्रसादं यदुवंशकेतो ! ॥ २८ ॥

वसुदेवः — गृह्यताम् ।

नन्दगोपः — (ख) जं भट्टा आणवेदि । (गृह्णाति)

वसुदेवः — वयस्य ! प्रभाता रजनी । प्रतिनिवर्ततां भवान् ।

(क) भर्तः! तथा । राजद्वारक! नमस्ते नमस्ते । ही, (दि....!) गोपजनस्य
त्वां प्रहीतुं को बलपराक्रमः ।

(ख) यद् भर्ताज्ञापयति ।

† धनुरेखान्तर्गतस्य वाक्यस्य स्थाने 'अदिहळ होहि । जरत्तिणम्मिव अत्ताणं णिव्वा-
हेहि' इति पाठः स्यादिति भाति । 'अतिलघुर्भव । जरत्तृणमिवात्मानं निर्वाहय' इति च
संस्कृतम् ।

नन्दगोपः — (क) अच्छळीअं अच्छळीअं भट्टा! अच्छळी-
अं । इमे बन्धणे पडिदे ।

वसुदेवः — सर्वमेतत् कुमारस्य प्रभावः । प्रतिनिवर्ततां
भवान् ।

नन्दगोपः — (ख) जं भट्टा आणवेदि ।

वसुदेवः — अथवा एहि तावत् ।

नन्दगोपः — (ग) भट्टा ! अअह्नि ।

वसुदेवः —

जाने नित्यं वत्सलं त्वां प्रकृत्या

स्नेहोऽप्यस्मिन्नर्थ्यते रूढभावः ।

अस्मिन् काले दग्धभूयिष्ठशेषं

न्यस्तं बीजं रक्षितुं यादवानाम् ॥ २९ ॥

कुमारस्य किं करिष्यति भवान् ।

नन्दगोपः — (घ) घुणादु भट्टा । एकण्ठिं गेहे गच्छिअ
खीरं पिबइ, अण्णण्ठिं गेहे गच्छिअ दधिं भक्खइ । अपरण्ठिं

(क) आश्चर्यमाश्चर्यं भर्तः ! आश्चर्यम् । इमे बन्धने पतिते ।

(ख) यद् भर्ताज्ञापयति ।

(ग) भर्तः! अयमस्मि ।

(घ) शृणोतु भर्ता । एकस्मिन् गेहे गत्वा क्षीरं पिबति । अन्यास्मिन् गेहे

गेहे गच्छिअ णवणीदं गिळइ । अण्णण्षि गेहे गच्छिअ पाअसं
भुञ्जइ । इदळण्षि गेहे गच्छिअ तक्कघटं पळोअदि । किं बहुणा,
अह्माणं घोषण्ष पदी होइ ।

वसुदेवः — एवमस्तु । प्रतिनिवर्ततां भवान् ।

नन्दगोपः — (क) जं भट्टा आणवेदि । (निष्क्रान्तः)

वसुदेवः — ननु निर्गतो नन्दगोपः । यावदहमपि मधुरा-
मेव यास्यामि । (परिक्रम्य) रुदितशब्द इव श्रूयते । किन्नुखलु
कंसभयात् प्रतिनिवृत्तो नन्दगोपः । (परिक्रम्य) अये प्रत्याग-
तप्राणेयं दारिका । यावदिमां गृहीत्वा देवक्या हस्ते निक्षिप्य
दुरात्मानं कंसं वञ्चयामि । (गृहीत्वा) अहो गुरुत्वमस्याः ।
एतदपि कुमारात् किञ्चिदन्तरं महद् भूतम् । यावदपक्रामामि ।
अये इयं भगवती यमुना तथैव स्थिता । यावदपक्रामामि ।
निष्क्रान्तोऽस्मि यमुनायाः । एतन्नगरद्वारम् । तथैव प्रसुप्तो
मधुरायां सर्वो जनः । यावत् प्रविशामि । (प्रविश्य) इदं खलु
दुरात्मनः कंसस्य गृहं ज्येष्ठाश्रितमिव दृश्यते । इदमस्मदीयं
गृहं श्रियारूढमिव दृश्यते । यावदहमप्यन्तःपुरं प्रविश्य देवकीं
समाश्रासयामि । ईश्वराः स्वस्ति कुर्वन्तु । (निष्क्रान्तः)

प्रथमोऽङ्कः ।

गत्वा दधि भक्षयति । अपरास्मिन् गेहे गत्वा नवनीतं गिलति । अन्यास्मिन् गेहे
गत्वा पायसं भुङ्के । इतरस्मिन् गेहे गत्वा तक्कघटं प्रलोकते । किं बहुना, अस्माकं
घोषस्य पतिर्भवति ।

(क) यद् भर्ताज्ञापयति ।

अथ द्वितीयोऽङ्कः ।

(ततः प्रविशन्ति चण्डालयुवतयः)

सर्वाः— (क) आअच्छ भट्टा ! आअच्छ । अह्लाणं क-
ण्णाणं तुए सह विवाहो हो(दि!दु) ।

(ततः प्रविशति राजा)

राजा — भोः ! किन्नुखल्विदम् ।

यन्मेदिनी प्रचलिता पतिताग्रहर्म्या
सन्तारनौरिव विकीर्णमहोर्मिमाला ।

सेव्यैः प्रधानगुणकर्मफलैर्निमित्तैः

किं वाग्रतो व्यसनमभ्युदयो नु तन्मे ॥ १ ॥

सर्वाः— (ख) आअच्छ भट्टा ! आअच्छ । अह्लाणं कण्ण-
आणं तुए सह विवाहो हो(दि!दु) ।

राजा —

यस्मान्न रक्षिपुरुषाः प्रचरन्ति केचिद्

यस्मान्न दीपकधराः प्रमदाश्चरन्ति ।

(क) आगच्छ भर्तः ! आगच्छ । अस्माकं कन्यानां त्वया सह विवाहो
भवतु ।

(ख) आगच्छ भर्तः ! आगच्छ । अस्माकं कन्यकानां त्वया सह विवाहो
भवतु ।

तस्मादिमा मम गृहं समनुप्रविष्टा

नीलोत्पलाञ्जननिभा भयदाः श्वपाक्यः ॥ २ ॥

सर्वाः — (क) आअच्छ भट्टा ! आअच्छ । अह्माणं कण्ण-
आणं तुए सह विवाहो होदु ।

राजा — अहो सृष्टाः खल्वेताश्चण्डालयुवतयः —

क्रोधेन नश्यति सदा मम शत्रुपक्षः

सूर्यः शशी हुतवहश्च वशे स्थिता मे ।

योऽहं यमस्य च यमो भयदो भयस्य

तं मापवादवचनैः परिधर्षयन्ति ॥ ३ ॥

सर्वाः — (ख) आअच्छ भट्टा ! आअच्छ ।

राजा — आ अवध्वंसाः । कथं सहसैव नष्टाः । यावदि-
दानीमभ्यन्तरमेव प्रविशामि ।

(ततः प्रविशति शापः)

शापः — हं, केदानीं प्रविशसि । इदं खलु मम गृहं
संवृत्तम् ।

राजा —

कोऽयं विनिष्पतति गर्भगृहं विगाह्य †

उल्कां प्रगृह्य सहसाञ्जनराशिवर्णः ।

(क) आगच्छ भर्तः! आगच्छ । अस्माकं कन्यकानां त्वया सह विवाहो
भवतु ।

(ख) आगच्छ भर्तः! आगच्छ ।

† अत्र विसन्धिता द्रष्टव्या

भीमोग्र(दष्ट!दंष्ट्र)वदनो ह्यहिपिङ्गलाक्षः
क्रोधो महेश्वरमुखादिव गां प्रपन्नः ॥ ४ ॥

को भवान् ।

शापः— किं न जानीषे माम् । अहं खलु मधूकस्य ऋषेः
शापो वज्रबाहूर्नाम ।

श्मशानमध्यादहमागतोऽस्मि
चण्डालवेषेण विरूपचण्डम् ।
कपालमालातिविचित्रवेषः
कंसस्य राज्ञो हृदयं प्रवेष्टुम् ॥ ५ ॥

कंसः— असम्भाव्यमर्थं प्रार्थयसि ।

सौवर्णकान्तरकन्दरकूटकुञ्जं
मेरुं न कम्पयति वायसपक्षवातः ।
हास्योऽसि भोः! समकरक्षुभितोर्मिमालं
पातुं य इच्छसि कराञ्जलिना समुद्रम् ॥ ६ ॥

शापः— काले ज्ञास्यसि ।

राजा— हं, कथं सहसैव नष्टः । यावदहमपि शय-
नमुपगम्य नयनव्याक्षेपं करोमि । (स्वपिति)

शापः— अये प्रसुप्तः । अलक्ष्मि ! खलति ! कालरात्रि !
महानिद्रे ! पिङ्गलाक्षि ! तदागम्यतामभ्यन्तरं प्रविशामः ।

सर्वाः— (क) एवं होदु ।

(प्रविश्य)

राजश्रीः— न खलु प्रवेष्टव्यम् ।

शापः— का भवती ।

श्रीः— किं मां न जानीषे । अहं खल्वस्य लक्ष्मीः ।

शापः— एवम् । राजश्रीः ! अपक्रामतु भवती । इदं खलु मम गृहं संवृत्तम् ।

श्रीः— हं,

लङ्कोपमं मम गृहं †नविचिन्त्य मूढ !

कस्याश्रयाद् विशसि मामवधूय रात्रौ ।

किं भाषितेन बहुना न च शक्यमेतद्

द्रष्टुं प्रवेष्टुमिहां तेऽद्य मयाभिजुष्टम् ॥ ७ ॥

शापः— भगवति ! पद्मालये ! अपक्रामतु किल कंसशरी-
रात् । विष्णुराज्ञापयति ।

श्रीः— कथं विष्णुराज्ञापयतीति भोः ! कष्टम् ।

न चाहं चिरसंवासात् त्यक्तुं शक्नोमि पार्थिवम् ।

बलवान् गुणसद्भाहो दृढं तपति मामयम् ॥ ८ ॥

(क) एवं भवतु ।

† नविचिन्त्येति नशब्दसमासः । † 'इह' इत्यस्य स्थाने 'अपि' इति स्यात् ।

भवतु । अनतिक्रमणीया विष्णोराज्ञा । तस्मादहमपि विष्णुस-
काशमेव यास्यामि । (निष्क्रान्ता)

शापः — अपक्रान्ता राजश्रीः । हन्तेदानीमिदमस्माकमा-
वासः संवृत्तः । अलक्ष्मि ! खलति ! कालरात्रि ! महानिद्रे !
पिङ्गलाक्षि ! अभ्यन्तरं प्रविश्य स्वजातिसदृशी क्रीडा क्रियताम् ।

सर्वाः — (क) अज्जप्पहुदि अवणीदधम्मचारित्तो होहि ।

शापः —

परिध्वजामि गाढं त्वां नित्याधर्मपरायणम् ।

प्राप्नोमि मुनिशापस्त्वामचिरान्नाशमेष्यमि ॥ ९ ॥

(अन्तर्हितः)

(प्रविश्य)

प्रतिहारी — (ख) जेतु भद्रा ।

राजा — ह ।

प्रतिहारी — (ग) भद्रा ! जसोधरा खु अहं ।

राजा — यशोधरे ! किं त्वया मातङ्गीजनप्रवेशो न दृष्टः ।

(क) अद्यप्रभृत्यपनीतधर्मचारित्रो भव

(ख) जयतु भर्ता ।

(ग) भर्तः ! यशोधरा खल्वहम् ।

प्रतिहारी — (क) हं मादङ्गिजणत्ति । णिच्चं भट्टिपादमूले
वत्तमाणस्स व जणस्स इह प्पवेसो दुळ्ळहो, किं उण मादङ्गि-
जणस्स ।

राजा — किं स्वप्नो नु मयानुभूतः । यशोधरे ! गच्छ ।
बालाकिः काञ्चुकीयः प्रवेश्यताम् ।

प्रतिहारी — (ख) जं भट्टा आणवेदि । (निष्क्रान्ता)

(ततः प्रविशति काञ्चुकीयः)

काञ्चुकीयः — जयतु महाराजः ।

राजा — आर्य ! बालाके ! प्र(वे ?)ष्टव्यौ सांवत्सरिकपुरो-
हितौ — अद्य रात्रौ वातौद्भामभूमिकम्पोल्कापाता दैवत-
(प्रमाच्च ?)प्रतिभासिताः किमर्थमिति ।

काञ्चुकीयः — *महाराज ! सांवत्सरिकपुरोहितौ विज्ञापयतः ।

राजा — किमिति ।

काञ्चुकीयः — श्रूयताम् ।

भूतं नभस्तलनिवासि नरेन्द्र ! नित्यं
कार्यान्तरेण नरलोकमिह प्रपन्नम् ।

(क) हं मातङ्गीजन इति । नित्यं भट्टिपादमूले वर्तमानस्यैव जनस्येह प्रवेशो
दुर्लभः, किं पुनर्मातङ्गीजनस्य ।

(ख) यद् भर्ताज्ञापयति ।

इतः प्राक् तथा । (निष्क्रम्य पुनः प्रविश्य) इत्यपेक्षितं भाति ।

आकाशदुन्दुभिरवैः समहीप्रकम्पै-
स्तस्यैष जन्मनि विशेषकरो विकारः ॥ १० ॥

राजा —

कस्मिञ्जाते सशैलेन्द्रा कम्पितेयं वसुन्धरा ।

ज्ञायतां कस्य * (पुत्रेति ?) किं वा जन्मप्रयोजनम् ॥ ११ ॥

इति ।

काञ्चुकीयः — यदाज्ञापयति महाराजः । (निष्क्रम्य प्रविश्यं)
जयतु महाराजः । *(अनृतं नाभिहितपूर्वं मया । भवतो
भृत्यवर्गपरिवृताया धात्री हस्ते दृष्टा सा ?)

राजा — अथवा ब्राह्मणवचनमनृतमपि सत्यं पश्यामि ।
गच्छ, वसुदेवस्तावदाहूयताम् ।

काञ्चुकीयः — यदाज्ञापयति महाराजः । (निष्क्रान्तः)

राजा — धर्मशीलः सत्यवादी वसुदेवः । अथ तु मम
समीपेऽनृतं न ब्रवीति । भवतु, श्रोष्यामस्तावत् ।

* 'पुत्रोऽभूद्' इति स्यात् ।

§ अस्य धनुरेखान्तर्गतस्य पाठस्य स्थाने एवं पाठः कर्तव्यो भाति—

“ भट्टिन्या देवक्या दारिका प्रसूता ।

राजा — अपि सत्यम् ।

काञ्चुकीयः — महाराज! अनृतं नाभिहितपूर्वं मया । भृत्यवर्गपरिवृताया धान्या
हस्ते दृष्टा सा । ” इति ।

(ततः प्रविशति वसुदेवः)

वसुदेवः—

षण्णां सुतानां समुपेत्य नाशं
 वहन्निदं शोककृशं शरीरम् ।
 आहूयमानोऽकरुणेन राज्ञा
 गच्छाम्यहं भृत्य इवास्वतन्त्रः ॥ १२ ॥

भोः! एवंविधा लोकवृत्तिः ।

स्मरतापि भयं राजा भयं नस्मरतापि वा ।
 उभाभ्यामपि गन्तव्यो भयादप्यभयादपि ॥ १३ ॥

(उपसृत्य) शौरसेनीमातः! आस्यते ।

राजा— यादवीमातः! आस्यताम् ।

वसुदेवः— बालम् । (उपविश्य) शौरसेनीमातः! किमर्थं
 वयमाहूताः ।

राजा— यादवीमातः! प्रसूतवती किल देवकी ।

वसुदेवः— अथकिम्, प्रसूतवती ।

राजा— किं प्रसूतम् ।

वसुदेवः— (आत्मगतम्) मयापि नामानृतं वक्तव्यं भवि-
 ष्यति । अथवा कुमाररक्षणार्थमनृतमपि सत्यं पश्यामि । कि-
 मिदानीं करिष्ये । भवतु, दृष्टम् । (प्रकाशम्) दारिका प्रसूता
 तया ।

राजा —

दारिका वा कुमारो वा हन्तव्यः सर्वथा मया ।
दैवं पुरुषकारेण वञ्चयिष्याम्यहं ध्रुवम् ॥ १४ ॥

(प्रविश्य)

प्रतिहारी — (क) जेदु भट्टा । अह्माअं भट्टिणी विण्णवे-
दि — दारिअत्ति बालेत्ति अ करीअदु किल्ल महाराएण अणु-
क्कोसो ।

वसुदेवः — शौरसेनीमातः ! क्रियतां तपस्विन्या देवक्या
वाक्यम् । दारिकासु स्त्रीणामधिकतरः स्नेहो भवति ।

राजा — किं भवान् स्मरति समयम् ।

मधूकस्य ऋषेः शापं श्रुत्वा मे समयस्तदा ।

देवक्या धारितान् गर्भान् दास्यामीति य(या!था) कृतः ॥१५॥

वसुदेवः — समय इति । एष न व्याहरामि ।

प्रतिहारी — (ख) भट्टा ! किं त्ति अह्माअं भट्टिणीए णिवे-
दिदव्वं ।

राजा — यशोधरे ! उच्यतां देवक्याः — न युक्तमिदानीं
निर्बन्धमभिधातुम् । अन्यत् प्रियतरं करिष्यामीति ।

(क) जयतु भर्ता । अस्माकं भट्टिनी विज्ञापयति — दारिकेति बालेति च
क्रियतां किल महाराजेनानुक्रोशः ।

(ख) भर्तः ! किमित्यस्माकं भट्टिन्यै निवेदयितव्यम् ।

प्रतिहारी — (क) जं भट्टा आणवेदि ।

राजा — यशोधरे ! एवं क्रियताम् ।

प्रतिहारी — (ख) सुहं पविसदु किल भट्टा ।

वसुदेवः — विविक्तमिच्छता मयापि नाम परापत्यं निध-
नमुपनेतव्यं भवति । किन्नुखलु कुमारमेवानीय प्रयच्छामि ।
अथवा,

दारिकेयं मृता पूर्वं पुनरेव समुत्थिता ।

अस्य बालस्य माहात्म्यान्नैषा वधमवाप्स्यति ॥ १६ ॥

यावदहमपि देवकीं समाश्वासयामि । (निष्क्रान्तः)

राजा — यशोधरे ! प्रवेश्यतां सा दारिका ।

प्रतिहारी — (ग) जं भट्टा आणवेदि । (निष्क्रान्ता)

(ततः प्रविशति दारिकां गृह्णत्वा धात्रीं रक्षिपुरपात्र)

सर्वे — (घ) सणिअं सणिअं अय्या । इदं मज्झमदुवाळं ।

पविसदु अय्या ।

धात्री — (प्रविश्य) (ङ) जेटु भट्टा । इअं दारिआ अहोहि
चिरप्पहुदि रक्खिदा ।

(क) यद् भर्ताज्ञापयति ।

(ख) सुखं प्रविशतु किल भर्ता ।

(ग) यद् भर्ताज्ञापयति ।

(घ) शनैः शनैरार्या । इदं मध्यमद्वारम् । प्रविशत्वार्या ।

(ङ) जयतु भर्ता । इयं दारिकास्माभिश्चिरात् प्रभृति रक्षिता

राजा — अहो राजदर्शनीयेयं दारिका । मयापि नाम
स्त्रीवधः कर्तव्यो भवति ।

धात्री — (क) सणिअं सणिअं भट्टा ! ।

राजा — इयं कंसशिला । यावत् साहसमनुष्ठास्यामि ।

अयं हि सप्तमो गर्भं ऋषिशापबल्योत्थितः ।

अस्मिन् नाशं गते गर्भे मम शान्तिर्भविष्यति ॥ १७ ॥

(गृहीत्वा प्रहृत्य) अये,

एकांशपतितो भूमावेकांशाद् दिवमुन्नतः ।

मां निहन्तुमिहोद्भूतः करैः शस्त्रसमुज्ज्वलैः ॥ १८ ॥

अये इयमिदानीं,

तीक्ष्णाग्रं शूलमालम्ब्य रौद्रवेषेण जृम्भते ।

विनाशकाले सम्प्राप्ते कालरात्रिरिवोत्थिता ॥ १९ ॥

(ततः प्रविशति §कार्यायनी सपरिवारा)

कार्यायनी —

सुम्भं निसुम्भं महिषं च हत्वा

कृत्वा सुरा(णां ?ना)हतशत्रुपक्षान्

(क) शनैः शनैः भर्तः ! ।

§ कृतस्य शुभाशुभस्य कर्म कार्यं, तद् भाययति प्रापयतीति कर्तरि ल्युट् । टित्त्वाद्
दीप् । पुण्यपापफलदात्रीत्यर्थः । योगरूढश्चायं गौर्या कार्यायनीशब्दः ।

अहं प्रसूता वसुदेववंशे

कार्यायनी कंसकुलक्षयाय ॥ २० ॥

कुण्डोदरः —

कुण्डोदरोऽहमजितो रणचण्डकर्मा

देव्याः प्रसूतिजनितोग्रमहानिनादः ।

शीघ्रं प्रयामि गगनादवनीं विशालां

दृष्टान् जिघांसुरसुरानतिवीर्यदर्पान् ॥ २१ ॥

शूलः —

शूलोऽस्मि भूतमिह भूमितले प्रपन्नो

देव्याः प्रसादजनितोज्ज्वलचारुवेषः ।

कंसं निहत्य समरे परिकर्षयामि

तं पादपं जलनिधेरिव कार्तिकेयः ॥ २२ ॥

नीलः —

अहं हि नीलः कलहस्य कर्ता

सङ्ग्रामशूरो नपराङ्मुखश्च ।

निहन्मि कंसं युधि दुर्विनीतं

क्रौञ्चं यथा शक्तिधरः प्रकृष्टः ॥ २३ ॥

मनोजवः—

मनोजवो मारुततुल्यवेगो

देव्यास्तु कार्यार्थमिहोपयातः ।

*करोमि सङ्ग्रामशिरःसु दैत्यान्

वह्निर्नलानां निलयं यथैव ॥ २४ ॥

कार्त्यायनी—कुण्डोदर ! शङ्कुकर्ण ! महानील ! मनोजव !

तदागम्यताम् । भगवतो विष्णोर्बालचरितमनुभवितुं गोपाल-
कवेषप्रच्छन्ना घोषमेवावतरिष्यामः ।

सर्वे—यदाज्ञापयति भगवती । (निष्क्रान्ता मण्डविषया प्रार्थयिष्यती)

राजा—अये प्रभाता रजनी

अतः प्रविश्य शान्त्यर्थं शान्तिकर्मोचितं बृहस्प ।

करोमि विपुलां शान्तिं मम शान्तिर्भविष्यति ॥ २५ ॥

(निष्क्रान्ताः सर्वे)

द्वितीयोऽङ्कः ।

अथ तृतीयोऽङ्कः ।

(ततः प्रविशति वृद्धगोपालकः)

वृद्धगोपालकः—(क) भो मेघदिण्ण! क्खु, वषभदिअ! क्खु, कम्भदिअ! क्खु, घोषदिण्ण! क्खु पकाळेथ पकाळेथ गोधणं । एदेण्णि कुन्दावणे पकामं पाणीअं पादूणं हुम्भारवं करन्तो आअन्तु गोधणं । एषो (*जोवगाहजूवादो?) णिक्कभिअ परि(प्व?)घट्टिअवम्मीअमूळो भुजङ्गेहि कुवण्णेहिं णीळुप्पळादाभेहि षिंगळगोहि विअ वषभो षोभदि । अण्णो वि एषो वषभो उशिदप्पशारिअपुच्छो णिकुञ्चिअजाणू पवीव धवळङ्गो अग्गविषाणेहि महीं (व्य! उक्खिव)न्तो विअ षोभदि । जाव दाणि दामअं (भट्टा! षदा)वेमि । अळे दामअ! भिअवदीणं पुथळे ओदाळिअ षह्वच्छाणं तुवं पि आअच्छ ।

(क) भो मेघदत्त! खलु, वृषभदत्त! खलु, कुम्भदत्त! खलु, घोषदत्त! खलु, प्रकालयत प्रकालयत गोधनम् । एतस्मिन् वृन्दावने प्रकामं पानीयं पीत्वा हुम्भारवं कुर्वदायाति गोधनम् । एष (जोव....?) निष्क्रम्य परिघट्टितवल्मीकमूलो भुजङ्गः कुवर्णः नीलोत्पलदामभिः शृङ्गलगैरिव वृषभः शोभते । अन्योऽप्येष वृषभ उच्छ्रितप्रसारितपुच्छो निकुञ्चितजानुः शशीव धवलाङ्गोऽत्रविषाणाभ्यां महींमुक्षिपन्निव शोभते । यावदिदानीं दामकं शब्दयामि । अरे दामक! भगवतीः सुस्तलेऽवतार्य सहवन्सास्त्वमप्यागच्छ ।

* 'गोवपहजूवादो' इति पठनीयं भाति । 'गोवृषभयूथाद्' इति चच्छाया । † 'भभवदीणं' इति भगवतीर्गा इत्यर्थः ।

(ततः प्रविशति दामकः)

दामकः — (क) अहो महत्सं तृणजालं पाभिणो नन्दगो-
वण्ण । पुदजणणदिणादो आळहिअ अहिअदळं आणन्दुप्पुदं
वड्डइ । भोटु, इह चिड्डु गोध(सुं ? णं), जाव मादुळं उवप-
प्पिष्णं । (उपसृत्य) मादुळ ! वन्दामि ।

वृद्धगोपालकः — (ख) पन्ती होटु पन्ती होटु अह्माणं
गोधणण अ ।

दामकः — (ग) मादुळ ! यदप्पहुदि नन्दगोवपुत्तं प्रसूदं,
तदप्पहुदि अह्माणं गोधणं वज्जिअरोअं पंवुत्तं । (न ?) पञ्चाणं
गोवजणणं पीदी वड्डइ । अण्णं च, खादे खादे मूळणि,
(लु ?) फळाणि गुल्मे गुल्मे । (मइकेत्तिअं एवं दुड्डुदि क्खारं
तत्तअं एल्लिदं ?)

(क) अहो महत् तृणजालं स्वामिनो नन्दगोपस्य । सुतजननदिनादारभ्याधि-
कतरमानन्दाद्भुतं वर्धते । भवतु, इह तिष्ठतु गोधनं, यावन्मातुलमुपसर्स्यामि ।
मातुल ! वन्दे ।

(ख) शान्तिर्भवतु शान्तिर्भवत्वस्माकं गोधनस्य च ।

(ग) मातुल ! यदाप्रभृति नन्दगोपपुत्रः प्रसूतः, तदाप्रभृत्यस्माकं गोधनं
वर्जितरोगं संवृत्तम् । सर्वेषां गोपजनानां प्रीतिर्वर्धते, अन्यच्च, खाते खाते मूळानि,
फलानि गुल्मे गुल्मे । (मइ.....?)

बृद्धगोपालकः — (क) अण्णं च इदं अच्छळिअं । दषर-
 चाणपूदे णन्दगोववुत्ते पूतणा णाम दाणवी विषपम्पूरिदत्थणा
 णन्दगोवीए ख्वं गळ्ळिअ आअदा । तदो ताए दाळअं गळ्ळिअ
 तण्ण मुहे त्थगं पक्षिखत्तं । तदो तं विजाणिअ (दवि?) पाडिदा
 (णि?) पा वि दाणवी भविअ तत्तो एव्व मुदा । तदो माष-
 मत्ते णन्दगोववुत्ते पअडो णाम दाणवो पअडवेपं गळ्ळिअ आ-
 अदो । तं पि जाणिअ एकपादप्पहारेण च्चुण्णीकिदो षो वि
 दाणवो भविअ तत्तो एव्व मुदो । तदो माषपरिवुत्ते नन्दगोववुत्ते
 एकपि गेहे गच्छिअ खीरं पिवइ, अण्णपि गेहे गच्छिअ दधि
 भक्षइ, एकपि गेहे गच्छिअ नवणीदं गिळदि, अण्णपि गेहे
 गच्छिअ पाअसं भुञ्जइ, अपरपि गेहे गच्छिअ तक्कघटं पळोअदि ।
 तदो लुट्ठाहि गोवजुवदीहि णन्दगोवीए उत्तं । तदो लुट्ठाए
 णन्दगोवीए दामं गळ्ळिअ तण्ण मज्जे वन्धिअ पेपं उळ्ळ्ळे

(क) अन्यच्छेदमाश्रयम् । दशरात्रप्रसूते नन्दगोपपुत्रे पूतना नाम दानवी
 विषसम्पूरितस्तना नन्दगोप्या रूपं गृहीत्वागतः । ततस्तया दारकं गृहीत्वा तस्य मुखे
 स्तनः प्रक्षिप्तः । ततस्ता विज्ञाय पातिना सापि दानवी भूत्वा तत एव मृता ।
 ततो मासमात्रे नन्दगोपपुत्रे शकटो नाम दानवः शकटवेपं गृहीत्वागतः । तमपि
 ज्ञान्वेकपादप्रहारेण चूर्णीकृतः सोऽपि दानवो भूत्वा तत एव मृतः । ततो मासपरि-
 वृत्तो नन्दगोपपुत्र एकस्मिन् गेहे गत्वा क्षीरं पिवति, अन्यस्मिन् गेहे गत्वा दधि
 भक्षयति, एकस्मिन् गेहे गत्वा नवनीतं गिरति, अन्यस्मिन् गेहे गत्वा पायसं
 भुञ्जे, अपरस्मिन् गेहे गत्वा तक्रघटं प्रलोकते । ततो रुष्टाभिर्गोपयुवतिभिर्नन्दगोप्यै

बज्जं । तदो तं पि उच्छृहळं आघट्टअन्तं पेक्खिअ जमळ-
ज्जुणे णाम दाणवे णिक्खितं । तदो दुवे एक्कीभूदे । तेधं(?)
अन्तलेण गच्छन्तेण णन्दगोववुत्तेण आघट्टअन्तेण पमूळविडवं
चुण्णीकिदे ते वि दाणवे भविअ तत्तो एव्व मुदो । तदो
गोवजणेहि उच्चं — महाबलपळक्कमो अज्जप्पहुदि भट्टिदामोदळो
णाम होदु त्ति । तदो आहावणप्पहावणमसे णन्दगोववुत्ते पळं-
बो णाम दाणवो णन्दगोववेसं गाल्लिअ आअदो । तदो पङ्क-
ळिषणं कण्ठे णिक्खिअ गच्छन्तं तं विजाणिअ भट्टिणा
पङ्कळिषणेण तप्प दाणवप्प धीपे सुट्टिप्पहागे किदो । तेण
प्पहारेण उक्खित्तचक्खू षो वि दाणवो भविअ तत्तो एव्व
मुदो । गोवजणेहि परिवुदो ताळहळाणि गाल्लिटुं ताळवणं गदो ।
तहिं ताळवणे धेणुओ णाम दाणवो गहभवेसं गाल्लिअ आ-
अदो । तदो तं पि जाणिअ भट्टिदामोदळेण तप्प वामपादं
गाल्लिअ उक्खिअ पादिदाणि ताळफळाणि । षो वि दाणवो

उक्तम् । ततो रुष्टया नन्दगोप्या दाम गृहीत्वा तस्य मध्ये बद्ध्वा शेषमुद्धखले बद्धम् ।
ततस्तदप्युद्धखलमाघट्टयत् प्रेक्ष्य यमलार्जुनयोर्नाम दानवयोर्निक्षिपम् । ततो द्वावेकी-
भूतौ । तयोन्तरेण गच्छता नन्दगोपपुत्रेणाघट्टयता समूलविटपं चूर्णाकृतौ तावपि
दानवौ भूत्वा तत एव मृतौ । ततो गोपजनैरुक्तं—महाबलपराक्रमोऽद्यप्रभृति
भर्तृदामोदरो नाम भवतु इति । तत आधावनप्रधावनमात्रे नन्दगोपपुत्रे प्रलम्बो नाम
दानवो नन्दगोपवेषं गृहीत्वागतः । ततः संकर्षणं कण्ठे निक्षिप्य गच्छन्तं तं

भविअ तत्तो एव्व मुदो । तदो केसी णाम दाणवो तुळङ्गवेसं
गल्लिअ आअदो । तदो तं पि जाणिअ भट्टिदामोदळेण तण्ण
मुहे कोप्परो दिण्णो । तदो तेण दुवी (?) पाडिदो तुळङ्गो ।
षो वि दाणवो भविअ तत्तो एव्व मुदो । एदाणि अण्णाणि (अ)
कम्माणि किदाणि भट्टिदामोदळेण ।

दामकः — (क) मादुळ ! षवं दाव चिट्टदु । अज्ज भट्टि-
दामोदळो इमण्णि कुन्दावणे गोवकण्णआहि षह हळ्ळीषअं
णाम पकीळ्ळिदुं आअच्छदि ।

वृद्धगोपालकः — (ख) तेण हि षव्वेहि गोवजणेहि षह
भट्टिदामोदळण्ण हळ्ळीषअं पेक्खह्म ।

विज्ञाय भर्त्रा संकर्षणेन तस्य दानवस्य शीर्षे मुष्टिप्रहारः कृतः । तेन प्रहारेणोक्षित-
चक्षुः सोऽपि दानवो भूत्वा तत एव मृतः । गोपजनैः परिवृतस्तालफलानि ग्रहीतुं
तालवनं गतः । तत्र तालवने धेनुको नाम दानवो गर्दभेषं गृहीत्वागतः । तत-
स्तमपि ज्ञात्वा भर्तृदामोदरेण तस्य वामपादं गृहीत्वोत्क्षिप्य पातितानि तालफलानि ।
सोऽपि दानवो भूत्वा तत एव मृतः । ततः केशी नाम दानवः तुरङ्गवेपं गृहीत्वागतः ।
ततस्तमपि ज्ञात्वा भर्तृदामोदरेण तस्य मुखे कूर्परो दत्तः । ततस्तेन द्विधा
पाटितस्तुरङ्गः । सोऽपि दानवो भूत्वा तत एव मृतः । एतान्यन्यानि (च) कर्माणि
कृतानि भर्तृदामोदरेण ।

(क) मातुळ ! सर्वं तावत् तिष्ठतु । अद्य भर्तृदामोदरोऽस्मिन् वृन्दावने गोप-
कन्यकाभिः सह हल्लीसकं नाम प्रक्रीडितुमागच्छति ।

(ख) तेन हि सर्वैर्गोपजनैः सह भर्तृदामोदरस्य हल्लीसकं पश्यामः ।

दामकः — (क) जं मादुळो आणवेदि ।

(निष्क्रान्तौ)

प्रवेशकः ।

(प्रविश्य)

वृद्धगोपालकः —

अणुदिअमत्ते षुय्ये षणमह षव्वाद(णे?)ळेण षीषेण ।
णिच्चं जगमादूणं गोणाणं अमिदपुण्णाण ॥ १ ॥

अहो अह्माणं पक्कणाणं षमिद्धी । आटोवषज्जाओ पटहरूव-
वेसाओ वाहळिदुं गच्छामो ! अह्माअं गोवकण्णआओ ! घोष-
षुन्दळि ! वणमाले ! चन्दळेहे ! मिअक्खि ! आअच्छह आअ-
च्छह षिग्घं ।

(ततः प्रविशन्ति सर्वाः)

सर्वाः — (ख) मादुळ ! वन्दामो ।

(क) यद् मातुल आज्ञापयति ।

अनुदितमात्रे सूर्ये प्रणमत सर्वादरेण शीर्षेण ।

नित्यं जगन्मातृणां गवाममृतपूर्णानाम् ॥ १ ॥

अहो अस्माकं पक्कणानां समृद्धिः । आटोपसज्जाः पटहरूपवेषा व्याहर्तुं गच्छामः ।
अस्माकं गोपकन्यकाः ! घोषसुन्दरि ! वनमाले ! चन्द्ररेखे ! मृगाक्षि ! आगच्छतागच्छत
शीघ्रम् ।

(ख) मातुल ! वन्दामहे ।

वृद्धगोपालकः—(क) दाळिआ! एषो भट्टा दामोदळो
गोकशीरपाण्डरेण भट्टिणा षड्कळिषणेण षह गोवाळएहि अ
परिवुदो गुहाणिकिखत्तो‡ षिंहो विअ इदो एव्व आअच्छदि ।

(ततः प्रविशति गोपजनपरिवृतो दामोदरः सङ्कर्षणश्च)

दामोदरः—(सविस्मयम्) अहो प्रकृत्या रमणीयानां गोप-
कन्यकानां वेषग्रहणविशेषः ।

एताः प्रफुल्लकमलोत्पलवक्रनेत्रा

गोपाङ्गनाः कनकचम्पकपुष्पगौराः ।

नानाविरागवसना मधुरप्रलापाः

क्रीडन्ति वन्यकुसुमाकुलकेशहस्ताः ॥ २ ॥

सङ्कर्षणः— एते गोपदारकाः समागताः ।

रत्नैर्वेसुकडिण्डिमैः प्रमुदिताः केचिन्नदन्तः स्थिताः

केचित् पङ्कजपत्रनेत्रवदनाः क्रीडन्ति नानाविधम् ।

धोषे जागरि(मा?ता) गुरुप्रमुदिता हुम्भा(र?)शब्दाकुले

वृन्दारण्यगते समप्रमुदिता गायन्ति केचित् स्थिताः ॥ ३ ॥

वृद्धगोपालकः—(ख) आम भट्टा! षव्वा षण्णद्धाआअदा ।

(क) दारिकाः! एष भर्ता दामोदरः गोकशीरपाण्डरेण भर्त्रा सङ्कर्षणेन सह
गोपालकंश्च परिवृतः गुहानिक्षिप्तः सिंह इवेत एवागच्छति ।

(ख) आम भर्तः! सर्वे सन्नद्धा आगताः ।

‡ 'गिकखन्ता' इति स्यात् । निष्कान्त इति चच्छाया ।

दामकः — (क) जेटु भट्टा ।

सङ्कर्षणः — दामक ! सर्वे गोपदारकाः समागताः ।

दामकः — (ख) आम भट्टा ! पव्वे पण्णद्धा आअद्धा ।

दामोदरः — घोषसुन्दरि ! वनमाले ! चन्द्रेरखे ! मृगाक्षि !
घोषवासस्यानुरूपोऽयं हल्लीसकनृत्तबन्ध उपयुज्यताम् ।

सर्वाः — (ग) जं भट्टा आणवेदि ।

सङ्कर्षणः — दामक ! भघनाद् ! वाद्यन्नामाताद्यानि ।

उभौ — (घ) भट्टा ! तह ।

वृद्धगोपालकः — (ङ) भट्टा ! तुहे हल्लीसकं पकीळनि ।
अहं एत्थ किं करामि ।

दामोदरः — प्रेक्षको भवान् ननु ।

वृद्धगोपालकः — (च) भट्टा ! तह ।

(सर्वे नृत्यन्ति)

(क) जयतु भर्ता ।

(ख) आम भर्तः ! सर्वे सन्नद्धा आगताः ।

(ग) यद् भर्ताज्ञापयति ।

(घ) भर्तः ! तथा ।

(ङ) भर्तः ! यूयं हल्लीसकं प्रकीडथ । अहमेव किं करामि ।

(च) भर्तः ! तथा ।

वृद्धगोपालकः—(क) ही ही पुट्टु ईदं । पुट्टु वाइदं ।
पुट्टु णच्चिदं । जाव अहं वि णच्चेमि । परिस्सन्तो खु अहं ।

(प्रविश्य)

गोपालकः—(ख) हा हा भट्टा अवक्कमदु इमादो
देसादो ।

दामोदरः—दामक ! किमसि सम्भ्रान्तः ।

गोपालकः—(ग) एषो अळिद्धवषभो णाम दाणवो
पिण्डीकिदणिग्घादरूवो भूमिदळं खुरपुडेहि (द)ळन्तो, जण
घोपो मेघरवत्ति पङ्कितो जादो ।

दामोदरः—एवं, प्रास्ताऽरिष्टर्षभः । इमा नो गोपदारिका
दारकांश्च गृहीत्वैतत् पर्वतशिखरमारुह्य दुरात्मनो मम च
युद्धविशेषं पश्यत्वार्थः । अहमस्य दर्पप्रशमनं करोमि ।

(सङ्कर्षणस्तैः सह निष्क्रान्तः)

(क) ही ही पुट्टु गीतम् । पुट्टु वादिनम् । पुट्टु नर्तितम् । यावदहमपि नृत्यामि ।
परिश्रान्तः स्वत्वहम् ।

(ख) हा हा भर्ता अपक्रामत्वस्माद् देशाद् ।

(ग) एषोऽरिष्टवृषभो नाम दानवः पिण्डीकृतनिर्घातरूपो भूमितळं खुरपुटे-
दलन्, यस्य घोपो मेघरव इति शङ्कितो जातः ।

दामोदरः — एष एष दुरात्मारिष्टर्षभः ।

कृत्वा खुरैर्भूमितलं प्रभिन्नं
शृङ्गैश्च कूलानि समाक्षिपंश्च ।
भयार्तगोपैः प्रसमीक्ष्यमाणो
नदन् समाधावति गोवृषेन्द्रः ॥ ४ ॥

(ततः प्रविशत्यरिष्टर्षभः)

अरिष्टर्षभः — एष भोः !

शृङ्गाग्रकोटिकिरणैः खामवाालखश्च
शत्रोर्वधार्थमुपगम्य वृषस्य रूपम् ।
वृन्दावने सललितं प्रतिगर्जमान-[†]
माक्रम्य शत्रुमहसद्य सुखं चरामि ॥ ५ ॥

हुङ्कारशब्देन यमेह घोषे
स्रवन्ति गर्भा वनिताजनस्य ।
खुराग्रपातैर्लिखितार्धचन्द्रा
प्रकम्पते सद्रुमकानना भूः ॥ ६ ॥

कमुखलु गता नन्दगापपुत्रः । भा नन्दगापपुत्र ! क्वासि ।

दामोदरः — भो गोवृषाधम ! इत इतः । एष स्थितो-
ऽस्मि ।

अरिष्टर्षभः — (दृष्ट्वा) अहो,

सारवान् खल्वयं बालो यो मां दृष्ट्वा महाबलम् ।
उग्ररूपं महानादं नैव भीतो न विस्मितः ॥ ७ ॥

दामोदरः—

किमेतद् भो ! भयं नाम भवतोऽद्य मया श्रुतम् ।
भीतानामभयं दातुं समुत्पन्नो महीतले ॥ ८ ॥

अरिष्टर्षभः—भोः ! बालस्त्वम् । अतः खलु भयं न
जानामि ।

दामोदरः—भो गोवृषाधम ! किं बाल इति मां प्रधर्ष-
यसि ।

किं दृष्टः कृष्णसर्पेण बालेन न निहन्यते ।
बालेन हि पुग क्रौञ्चः स्कन्देन निधनं गतः ॥ ९ ॥

ऋभविष्यम्

अपीदं शृणु मूर्ख ! त्वं कठिनोपलसञ्चयः ।
किं न पञ्चमश्रेण शैलं वज्रेण पानितः ॥ १० ॥

अरिष्टर्षभः—भो नन्दगोपपुत्र ! किं व्यवसितम् ।

दामोदरः—त्वां निधनमुपनतुम्

अरिष्टर्षभः—समर्थो भवान् ।

दामोदरः—कः संशयः ।

अरिष्टर्षभः -- तेन हि गृह्यतां स्वजातिसदृशं प्रहरणम् ।

दामोदरः -- प्रहरणमिति । हं भोः !

गिरितटकठिनांसावेव बाहू ममैतौ

प्रहरणमपरं तु त्वादृशां दुर्बलानाम् ।

अथ मम भुजदण्डैः पीड्यमानश्च शीघ्रं

यदि न पतसि भूमौ नास्मि दामोदरोऽहम् ॥ ११ ॥

अरिष्टर्षभः -- तेन हि प्रवर्ततां युद्धम् ।

दामोदरः -- भो गोवृषाधम ! यदि ते शक्तिरस्ति, मां पादेनैकेन स्थितं स्थानात् कम्पय ।

अरिष्टर्षभः -- कोऽत्र संशयः । (तथा कर्तुं चेष्टयित्वा मूर्च्छितः पतति)

दामोदरः -- भो गोवृष ! समाश्वसिहि समाश्वसिहि । अनेन वीर्येण भवान् गर्वितः ।

अरिष्टर्षभः -- (आश्वस्य आत्मगतम्) अहो दुष्प्रसह्योऽयं बालः ।

रुद्रो वायं भवेच्छक्रो विष्णुर्वापि स्वयं भवेत् ।

अमिथ्या खलु मे तर्कः स एव पुरुषोत्तमः ॥ १२ ॥

आ,

यत्र यत्र वयं जातास्तत्र तत्र त्रिलोकधृत् ।

दानवानां वधार्थाय (सौवर्त्त! संवृत्तो) मधुसूदनः ॥ १३ ॥

भवतु । विष्णुना हतस्थाप्यक्षयो लोको मे भविष्यति । तस्माद्
युद्धं करिष्यामि । (प्रकाशम्) भो नन्दगोपपुत्र ! पुनरपि जातो
मे दर्पः ।

दामोदरः—हम् । तिष्ठ तिष्ठेदानीम् ।

किं गर्जसे भुजगतो मम गोवृषेन्द्र !

पातप्रवृद्ध इव वार्षिककालभेषः ।

एहि (क्षि)पामि धरणीतलमभ्युपेहि

वज्राहतस्तट इवाञ्जनपर्वतस्य ॥ १४ ॥

(तथा कृत्वा) एष एष दुःशात्मारिष्टर्षभः,

विमृतशुधिरधाराक्लिन्ननासास्यनेत्रं

चलितककुदवालः प्रस्फुरत्पादकर्णः ।

निपतति विगतात्मा भूतले वज्रभिन्नो

गिरिगिध शिखराध्रैर्गोवृषो दानवेन्द्रः ॥ १५ ॥

(प्रविश्य)

दामकः—(क) जेटु भट्टा । एषो भट्टा पङ्कलिषणो

(क) जयतु भर्ता । एष भर्ता संकर्षणः पर्वताद् यमुनाहृदे कालियो नाम

† कथञ्चित् कर्मवद्भवो वादुव्यः, आनिर्देशककार्यानिन्दत्येन यगभावश्च ।

पव्वदादो जमुणाहले काळिओ णाम महाणाओ उट्टिदो त्ति
पु(णि)अ तं पडिगओ । वाळेहि वाळेहि भट्टा ! पङ्कळिषणं ।

दामोदरः — कांलया नाम मयााप श्रूयते सदपः पन्न-
गपतिः । भवत्वहमस्य दर्पप्रशसनं कगेमि ।

गोब्राह्मणादयस्तेन सुजूप्यन्ते किल प्रजाः ।

अद्यप्रभृति शान्तात्मा निष्प्रभः स भविष्यति ॥ १६ ॥

(निष्क्रान्तौ)

तृतीयोऽङ्कः ।

महानाग उन्धित इति श्रुत्वा तं प्रतिगतः । वास्य वास्य भर्तः! संकर्षणम्

‘शूप हिंसायां यम त्वे ।

अथ चतुर्थोऽङ्कः ।

(ततः प्रविशति दामोदरः)

दामोदरः—

एता मत्तचकोरशावनयनाः प्रोद्धिन्नकम्प्रस्तनाः

कान्ताः प्रस्फुरिताधरोष्ठरुचयो विस्रस्तकेशस्रजः ।

सम्भ्रान्ता गलितोत्तरीयवसनास्त्रासाकुलव्याहता-

स्त्रस्ता मामनुयान्ति पन्नगपतिं दृष्ट्वैव गोपाङ्गनाः ॥ १ ॥

(ततः प्रविशन्ति गोपकन्यकाः)

सर्वाः— (क) माखु माखु भट्टा ! एदं जळासअं पविसिदुं ।
एसो खु दुट्टमहोरअकुळावासो ।

दामोदरः— नखलु नखलु विषादः कार्यः । पश्यन्तु
भवत्यः ।

निष्पक्षिव्यालयूथं भयचकितकरिवातविप्रेक्षिताम्भा-

गम्भीरं स्निग्धनीरं हृदमुदधिनिभं क्षांभयन् सम्प्रविश्य ।

गापीभिः शङ्किताभिः प्रियहितवचनैः पेशलैर्वार्यमाणः

कालिन्दीवासरक्तं भुजगमतिबलं कालियं धर्षयामि ॥ २ ॥

(क) माखलु माखलु भर्ता ! एतं जळासअं प्रवेष्टुम् । एष खलु दुष्टमहोरग-
कुलावासः ।

सर्वाः—(क) भट्टा! पङ्कलिषण! वाळेहि वाळेहि भट्टि-
दामोदलं ।

(प्रविश्य)

सङ्कर्षणः—अलमलं भयविषादाभ्याम् । दर्शितोऽनुरागः ।
पश्यन्तु भवत्यः ।

विषदहनशिखाभिर्यन्मुखात् प्रोद्धताभिः

कपिशितमशिवाभिश्चक्रवालं दिशानाम् ।

सरभसमभियान्तं कृष्णमालक्ष्य शङ्की

नमयति शिरसान्तर्मण्डलं चण्डनागः* ॥ ३ ॥

सर्वाः—(ख) हं भट्टिदामोदलो वि तादिसो एव ।

दामोदरः—सर्वप्रजाहितार्थं द्रुततरं नागं मे वशं करो-

मि । (इति हृदं प्रविष्टः)

सर्वाः—(ग) हा हा धूमो उड्डिदो ।

दामोदरः—अहो हृदस्य गाग्भीर्यम् । इह हि,

सितेतराभुम्नदुकूलकान्त-

द्रुतेन्द्रनीलप्रतिमानवीचिम् ।

इमामहं कालियधूमधूम्रां

सान्तर्विषाभिं यमुनां करोमि ॥ ४ ॥

(निष्क्रान्तः)

(क) भर्तः! संकर्षण! वारय वारय भर्तृदामोदरम् ।

(ख) हं भर्तृदामोदरोऽपि तादृश एव ।

(ग) हा हा धूम उत्थितः ।

(ततः प्रविशति वृद्धगोपालकः)

वृद्धगोपालकः—(क) हा भट्टा ! एषो कण्णआहि वाळि-
अमाणो जमुणाहळं पविट्टो । माखु माखु षाह्णं कळिअ
पविषिदुं । एत्थ वग्घा वराहा हत्थिणो पाणीअं पिबिअ तहिं
तहिं एव्व विमरन्ति । कहां ण दिस्सदि । किं दाणिं करोमि ।
होदु, इमं दाव कुम्भवळाअं आळुहिअ णिज्झाआमि ।
(आरुह्यावलोक्य) हा हा धूमो उट्टिदो ।

सङ्कर्षणः— पश्यन्तु भवत्यः ।

दामोदरोऽयं परिगृह्य नागं

विक्षोभ्य तोयं च समूलमस्य ।

भोगे स्थितो नीलभुजङ्गमस्य

मेघे स्थितः शक्र इवावभाति ॥ ५ ॥

वृद्धगोपालकः—(ख) ही ही पाहु भट्टा ! पाहु ।

(ततः प्रविशति कालियं गृहीत्वा दामोदरः)

दामोदरः— एष भोः !

निर्भर्त्स्य कालियमहं परिविप्फुरन्तं

मूर्धाञ्चितैकचरणश्रलबाहुकेतुः ।

(क) हा भर्तः ! एष कन्यकाभिर्वार्यमाणो यमुनाह्रदं प्रविष्टः । माखलु मा-
खलु साहसं कृत्वा प्रवेष्टुम् । अत्र व्याघ्रा वराहा हस्तिनः पानीयं पीत्वा तत्र तत्रैव
विम्रियन्ते । कथं न दृश्यते । किमिदानीं करोमि । भवतु, इमं तावत् कुम्भवलाश-
मारुह्य निध्यायामि । हा हा धूम उत्थितः ।

(ख) ही ही साधु भर्तः ! साधु ।

भोगे विषोल्बणफणस्य महोरगस्य

हल्लीसकं सललितं रुचिरं वहामि ॥ ६ ॥

सर्वाः— (क) अच्छलीअं भट्टा! अच्छलीअं । काळि-
अस्स पञ्च फणाणि अक्कमन्तो हळ्ळीपअं पकीळ्ळदि ।

दामोदरः— यावदहमपि पुष्पाण्यपचिनोमि ।

कालियः— आः,

लोकालोकमहीधरेण भुवनाभोगं यथा मन्दरं

शैलं शर्वधनुर्गुणेन फणिना यद्वच्च यादोनिधौ ।

स्थूलाखण्डलहस्तिहस्तकठिनो भोगेन संवेष्टितं

त्वामेष त्रिदशाधिवासमधुना सम्प्रेषयामि क्षणात् ॥ ७ ॥

वृद्धगोपालकः— (ख) हा हा भट्टा! एसो भट्टिदामोदळो
पुष्फाणुकोरेहि पदेहि आआरवन्तं विअ जमुणाहळं महाणाअं
पादेण परिघट्टअन्तो पुष्फाणि अवइणोदि । (अवर्तार्यं) षाहु भट्टा!
षाहु । फळ्ळेहि फळ्ळेहि । अहं वि पहाओ होमि । अहो
भाआमि भट्टा! भाआमि । जाव इमं वुत्तन्तं णन्दगोवष
णिवेदेमि । (निष्क्रान्तः)

(क) आश्चर्यं भर्तः! आश्चर्यम् । कालियस्य पञ्च फणानाक्रामन् हल्लीसकं प्रकीडति ।

(ख) हा हा भर्तः! एष भर्तृदामोदरः पुष्पानुकाराभ्यां पदाभ्यामाकारवन्तमिव यमुनाह्रदं महानागं पातेन परिघट्टयन् पुष्पाण्यपचिनोति । साधु भर्तः! साधु । फालय फालय । अहमपि सहायो भवामि । अहो विभेमि भर्तः! विभेमि । याव-
दिमं वृत्तान्तं नन्दगोपाय निवेदयामि ।

दामोदरः—

विध्वस्तमीनमकराद् यमुनाह्रदान्ताद्
 दर्पोच्छ्रयेण महता दृढमुच्छ्वसन्तम् ।
 आशीविषं कलुषमायतवृत्तभोग-
 मेष प्रसह्य सहसा भुवि विक्षिपामि ॥ ८ ॥

कालियः— एष भोः !

रोषेण धूमायति यस्य देह-
 स्तेनैव दाहं पृथिवीं प्रयाति ।
 ज्वालावलीभिः प्रदहामि सोऽहं
 रक्षन्तु लोकाः समरुदणास्त्वाम् ॥ ९ ॥

दामोदरः— कालिय ! यदि ते शक्तिरस्ति, दह्यतां ममै-
 को भुजः ।

कालियः— हहह,

चतुःसागरपर्यन्तां ससप्तकुलपर्वताम् ।
 दहेयं पृथिवीं कृत्स्नां किं भुजं न दहामि ते ॥ १० ॥

हं तिष्ठेदानीम् । एष त्वां भस्मीकरामि । (विषाग्निं मुञ्चति)

दामोदरः— हन्त दर्शितं ते वीर्यम् ।

कालियः— प्रसीदतु प्रसीदतु भगवान् नारायणः ।

दामोदरः— अनेन वीर्येण भवान् गर्वितः ।

‡ 'लोहितादिडाज्भ्यः क्यप्' (३. १. १३.) इति धूमशब्दात् सूत्रमते क्यप्
 बोध्यो लोहितादित्वात् ।

चतुर्थोऽङ्कः ।

कालियः — प्रसीदतु भगवान् ।

गोवर्धनोद्धरणमप्रतिमप्रभावं

बाहुं सुरेश ! तव मन्दरतुल्यसारम् ।

का शक्तिरस्ति मम दग्धुमिमं सुवीर्यं

यं संश्रितास्त्रिभुवनेश्वर ! सर्वलोकाः ॥ ११ ॥

भगवन् ! अज्ञानादतिक्रान्तवान्, सान्तःपुरः शरणागतोऽस्मि ।

दामोदरः — कालिय ! किमर्थमिदानीं यमुनाह्रदं प्रविष्टोऽसि ।

कालियः — भगवतो वरवाहनाद् गरुडाद् भीतोऽहमिह प्रविष्टोऽस्मि । तदिच्छामि गरुडादभयं भगवत्प्रसादात् ।

दामोदरः — भवतु भवतु ।

मम पादेन नागेन्द्र ! चिह्नितं तव मूर्धनि ।

सुपर्ण एव दृष्ट्वेदमभयं ते प्रदास्यति ॥ १२ ॥

कालियः — अनुगृहीतोऽस्मि ।

दामोदरः — प्रविशतु भवान् ।

कालियः — यदाज्ञापयति भगवान् नारायणः ।

दामोदरः — अथवा एहि तावत् ।

कालियः — भगवन् ! अयमस्मि ।

दामोदरः—अद्यप्रभृति गोब्राह्मणपुरोगासु सर्वप्रजास्व-
प्रमादः कर्तव्यः ।

कालियः—भगवन् ! मद्द्विषदूषितमिदं जलम् । तदि-
दानीमेव विषं संहृत्य यमुनाहृदान्निष्क्रामामि ।

दामोदरः—प्रतिनिवर्ततां भवान् ।

कालियः—यदाज्ञापयति भगवान् नारायणः । (सपरिजनो
निष्क्रान्तः)

दामोदरः—यावदहमपि हृदाद् गृहीतानि पुष्पाणि गोप-
कन्यकाभ्यः प्रयच्छामि ।

सर्वाः—(क) एसो भट्टा अह्माणं हिअआणन्दं करन्तो
अक्खदसरीरो इदो एव आअच्छदि । जेदु भट्टा ।

सङ्कर्षणः—दिष्ट्या गोब्राह्मणहितं कृतम् ।

दामोदरः—गृह्यन्तां पुष्पाणि ।

सर्वाः—(ख) भट्टा ! एदाणि सङ्घेहि अणवइदपुव्वाणि
पुष्पाणि (अ)पळामिट्ठाणि चन्दादिच्चकिरणेहि अपरिमद्दिदाणि ।
भाआमो भट्टा ! ।

(क) एष भर्तास्माकं हृदयानन्दं कुर्वन् अक्षतशरीर इत एवागच्छति ।
जयतु भर्ता ।

(ख) भर्तः ! एतानि सङ्घैरनवचितपूर्वाणि पुष्पाण्यपरामृष्टानि चन्द्रादित्यकिरणै-
रपरिमर्दितानि । विभामो भर्तः ! ।

दामोदरः—पूर्वं दृष्टभया वित्रस्तास्तपस्विन्यः । न भेतव्यं न भेतव्यम् । इदानीं खलु मत्करस्पर्शनात् सौभा-
(व? ग्य)मुपगतानि गृह्यन्ताम् ।

सर्वाः—(क) जं भट्टा आणवेदि ।

(प्रविश्य)

भट्टः—भो गोपालक ! क्व गतो नन्दगोपपुत्रः ।

गोपालकः—(ख) एषो भट्टा कालिअं णाम महाणाअं परिपीडिअ गोवकण्णआहि परिवुदो द्विओ ।

भट्टः—(उपगम्य) भो नन्दगोपपुत्र ! अनुगतार्थनामधे-
यस्य महाराजस्योग्रसेनस्य पुत्रः कंसराजो भवन्तमाज्ञापयति ।

दामोदरः—कथमाज्ञापयतांत ।

भट्टः—मधुरायां धनुर्महो नाम महोत्सवो भविष्यति ।
तमनुभवितुं सपरिजनाभ्यां भवद्भ्यामागन्तव्यमिति ।

दामोदरः—आर्य ! अयं ननु देवरहस्यकालः ।

सङ्कर्षणः—शीघ्रमिदानीं गमिष्यावः ।

दामोदरः—बाढम् । प्रथमः कल्पः । एष भोः !

(क) यद् भर्ताज्ञापयति ।

(ख) एष भर्ता कालियं नाम महानागं परिपीड्य गोपकन्यकाभिः परिवृतः
स्थितः

प्रभ्रष्टरत्नमकुटं परिकीर्णकेशं

विच्छिन्नहारपतिताङ्गदलम्बसूत्रम् ।

आकृष्य कंसमहमद्य दृढं निहन्मि

नागं मृगेन्द्र इव पूर्वकृतावलेपम् ॥ १३ ॥

(निष्क्रान्ताः सर्वे)

चतुर्थोऽङ्कः ।

अथ पञ्चमोऽङ्कः ।

(ततः प्रविशति राजा)

राजा —

श्रुत्वा व्रजे विपुलविक्रमवीर्यसत्त्वं
दामोदरं सह बलेन समाचरन्तम् ।
आदिश्य कार्मुकमहं तमिहोपनीय
मल्लेन रङ्गगतमद्य तु घातयामि ॥ १ ॥

ध्रुवसेन ! ध्रुवसेन !

(प्रविश्य)

भटः — जयतु महाराजः ।

राजा — ध्रुवसेन ! किमागतो नन्दगोपपुत्रः ।

भटः — श्रोतुमर्हति महाराजः — प्रविशन्नेव दामोदरः
ससङ्कर्षणो गोपजनपरिवृतो रजकेभ्यो वस्त्राण्याच्छिद्य गृहीत-
वानिति श्रुत्वा महामात्रेणोत्पलापीडो नाम गन्धहस्ती सञ्चो-
दितस्तमभिघातयितुम् । ततः,

तमापतन्तं सहसा समीक्ष्य

स(मे)तगोपालकवृन्दमध्ये ।

बालो बलेनाद्रिनिभं गजेन्द्रं

दन्तं समाकृष्य जघान शीघ्रम् ॥ २ ॥

राजा—कथं जघानेति । गच्छ । भूयो ज्ञायतां वृत्तान्तः ।

भटः—यदाज्ञापयति महाराजः । (निष्क्रम्य प्रविश्य) जयतु महाराजः । एष इदानीं नन्दगोपपुत्र उत्सवाधिकारोच्छ्रितध्वजपताकमवसक्तमाल्यदामालङ्कृतमुत्थापितागुरुधूपसमाकुलं राजमहापथं प्रविश्य राजकुलद्वारे गन्धसमुद्रावसक्तहस्तां मदनिकां नाम कुब्जिकां दृष्ट्वा तस्या हस्ताद् गन्धमादाय स्वगात्रमनुलिप्य तेनैव हस्तेन कुब्जस्य (देह)स्यानुमार्जनेन विगतकुब्जभावां तां कृत्वा मालाकारापणेभ्यः पुष्पाण्याहत्यावबध्य धनुःशालाभिमुखो गतः ।

राजा—किन्नुखलु तेन व्यवसितम् । तेन हि शीघ्रं गच्छ । भूयो ज्ञायतां वृत्तान्तः ।

भटः—यदाज्ञापयति महाराजः । (निष्क्रम्य प्रविश्य) जयतु महाराजः । धनुःशालारक्षकेण सिंहबलेन वार्यमाणस्तं कर्णमूले प्रहत्य हत्वा धनुः समादाय द्विखण्डं कृत्वा साम्प्रतमुपस्थानाभिमुखो गतः । स हि

आपीडदामशिखिबर्हविचित्रवेषः

पीताम्बरः सजलतोयदराशिवर्णः ।

अभ्येति रोषपरिवृत्तविशालनेत्रो

रामेण सार्धमिह मृत्युरिवावतीर्णः ॥ ३ ॥

राजा — सावेगमिव मे हृदयम् । गच्छ, यथानिर्दिष्टौ चा-
णूरमुष्टिकौ प्रवेशय, वृष्णिकुमाराणां सन्नाहमाज्ञापय ।

भटः — यदाज्ञापयति महाराजः । (निष्क्रान्तः)

राजा — यावदहमपि प्रासादमारुह्य चाणूरमुष्टिकयोर्युद्धं
पश्यामि । (आरुह्य) मधुरिके ! विघाट्यतां द्वारम् ।

प्रतिहारी — (क) जं भट्टा आणवेदि ।

(राजा प्रविश्योपविशति)

(ततः प्रविशतश्चाणूरमुष्टिकौ)

चाणूरः — (ख)

एसो ह्मि जुद्धसज्जो मत्तो हत्थीव दप्पसम्पुण्णो ।

भज्जेमि अज्ज बालं दामोदलं (ळं)गमज्जम्मि ॥ ४ ॥

मुष्टिकः — (ग)

ळोहमयमुट्ठिहत्थो णामेण अ मुट्ठिओ लुट्ठो ।

पादेमि अज्ज ळामं गिल्लिवळकूटं जहा वज्जो ॥ ५ ॥

(क) यद् भर्ताज्ञापयति ।

(ख) एषोऽस्मि युद्धसज्जो मत्तो हस्तीव दर्पसंपूर्णः ।
भनज्म्यद्य बालं दामोदरं रङ्गमध्ये ।

(ग) लोहमयमुष्टिहस्तो नाम्ना च मुष्टिको रुष्टः ।
पातयाम्यद्य रामं गिरिवरकूटं यथा वज्रः ॥

भटः— एष महाराजः । उपसर्पेतां भवन्तौ ।

उभौ— (उपेत्य) (क) जेदु भट्टा ।

राजा— चाणूरमुष्टिकौ ! सर्वप्रयत्नेन युवाभ्यामानृष्यं कर्तव्यम् ।

उभौ— (ख) सुणादु भट्टा । (अड्डिद?)करणसन्धाबन्धप्प-
हारेहि जुद्धविसेसेहि सिद्धिं गच्छामो । हं पेक्खदु भट्टा ।

राजा— बाढमेवं क्रियताम् । ध्रुवसेन ! प्रवेश्येतां गोप-
दारकौ ।

भटः— यदाज्ञापयति महाराजः । (निष्क्रान्तः)

(ततः प्रविशतो दामोदरसङ्कर्षणं ध्रुवसेनेन सह)

दामोदरः— आर्य !

मर्त्येषु जन्म विफलं मम तानि घोषे
कर्माणि चाद्य नगरे *धृतये न तावत् ।

यावन्न कंसहतकं युधि पातयित्वा
जन्मान्तरासुरमहं परिकर्षयामि ॥ ६ ॥

(क) जयतु भर्ता ।

(ख) शृणोतु भर्ता । (अड्डिद?)करणसन्धाबन्धप्रहारैर्युद्धविशेषैः सिद्धिं
गच्छामः । हं पश्यतु भर्ता ।

सङ्कर्षणः—

प्रविश्य रङ्गं कृतलोहमुष्टिं
 तं मुष्टिना मुष्टिकमद्य रुष्टम् ।
 हत्वा चरिष्याम्यनिलप्रचण्डः
 प्रलम्बमम्भोदमिवान्तरिक्षे ॥ ७ ॥

भटः— एष महाराजः । उपसर्पेतां भवन्तौ ।

उभौ— आः कस्य महाराजः ।

भटः— सर्वस्य जगतोऽस्माकं च ।

दामोदरः— अद्यप्रभृति न भविष्यति ।

भटः— जयतु महाराजः । एतौ तौ ।

राजा— (विलोक्य) अयं स दामोदरः । अहो,

श्रीमान् मदान्धगजधीरविलासगामी
 श्यामः स्थिरांसभुजपीनविकृष्टवक्षाः ।
 पूर्वं श्रुतानि चरितानि न *चित्रमस्य
 लोकत्रयं हि परिवर्तयितुं समर्थः ॥ ८ ॥

अयं नु ललितगम्भीराकृतिः पूर्वजोऽस्य राम इति श्रूयते ।

अभिनवकमलामलायताक्षः
 शशिनिभमूर्तिरुदारनीलवासाः ।

चित्रमिति सामान्ये नपुंसकमेकवचनं च । सर्वेषां चरितानाम् आश्चर्यकरैकवस्तुत्व-
 विषक्षया वा चित्रमित्येकवचनम् । अव्ययं वा ।

रजतपरिघवृत्तदीर्घबाहु-

श्वलदसितोत्पलपत्रचित्रमालः ॥९॥

दामोदरः— आर्य ! एतावेवावाभ्यां युद्धसन्नद्धाविति
मन्ये ।

सङ्कर्षणः— भवितव्यम् ।

राजा— ध्रुवसेन ! प्रवर्ततां युद्धम् ।

भटः— यदाज्ञापयति महाराजः । (मालं क्षिपति)

मल्लौ— (क) अङ्घो ! वादे(ह) वादे(ह) सङ्घपटहाणि ।

चाणूरः— (ख) एहि दामोदळ ! अज्ज मे भुजजुअळेहि
सिद्धिं गच्छ ।

दामोदरः—

प्राप्तोऽस्मि तिष्ठ मम वेंगमिमं सहस्व

मुष्टिकः— (ग) ए ए लाम ! अज्ज मे मुट्टिपिट्ठगतगळि-
अळुहिल्लपडळमज्जो जीविअं उज्झसि ।

(क) अङ्घो ! वादयत वादयत सङ्घपटहान् ।

(ख) एहि दामोदर ! अद्य मे भुजयुगलेन सिद्धिं गच्छ ।

(ग) ए ए राम ! अद्य मे मुष्टिपिष्टगात्रगलितरुधिरपटलमङ्गा जीवितमुज्झसि

सङ्कर्षणः —

त्वामद्य मुष्टिक ! यमाय निवेदयामि ।

(सर्वे नियुद्धं कुर्वन्ति)

दामोदरः — (चाणूरं निहत्य)

भग्नास्थिरेष निहतो

सङ्कर्षणः —

निहतो मयापि

दामोदरः —

कंसासुरं च यमलोकमहं नयामि ॥ १० ॥

(प्रासादमारुह्य कंसं शिरसि निगृह्य पातयित्वा) एष एष दुरात्मा कंसः ।

विस्तीर्णलोहितमुखः परिवृत्तनेत्रो

भग्नांसकण्ठकटिजानुकरोरुजङ्घः ।

विच्छिन्नहारपतिताङ्गदलम्बसूत्रो

वज्रप्रभग्नाशिखरः पतितो यथाद्रिः ॥ ११ ॥

(नेपथ्ये)

हा हा महाराजः ।

(पुनर्नेपथ्ये)

भो भो वृष्णियोधाः ! अनावृष्टिशिवकहृदिकपृथुकसोमदत्ताक्रूर-

प्रमुखाः! अयं खलु भर्तृपिण्डनिष्क्रयस्य कालः । शीघ्रमागच्छ-
न्तु भवन्तः ।

दामोदरः—आर्य! संवार्यतां सैन्यम् ।

सङ्कर्षणः—अयमयं वारयामि ।

द्रुततुरगरथेभभ्रान्तयोधोग्रनादं

विलसदमलखड्गप्रासशक्त्यृष्टिकुन्तम् ।

पवनबलविकीर्णं फेनजालोर्मिमालं

जलनिधिमिव दोर्भ्यां क्षोभयाम्येष सैन्यम् ॥ १२ ॥

(ततः प्रविशति वसुदेवः)

वसुदेवः—भो भो मधुरावासिनः! अलमलं साहसेन ।

ज्येष्ठोऽयं मम तनयस्तु रौहिणेयो

देवक्यास्तनयमिमं च किं न वित्थ ।

(संरम्भं) त्यजत किमायुधैश्च कार्यं

कंसार्थं स्वयमिह विष्णुराजगाम ॥ १३ ॥

सङ्कर्षणः—(विलोक्य) अये तातः । तात! सङ्कर्षणोऽहम-
भिवादये ।

दामोदरः—तात! दामोदरोऽहमभिवादये ।

वसुदेवः—अक्षयविजयिनौ भवेतां भवन्तौ । सत्पुत्रज-
न्मफलमद्य प्राप्तवानस्मि ।

उभौ — अनुगृहीतौ स्वः ।

वसुदेवः — कोऽत्र ।

(प्रविश्य)

भटः — जयत्वार्यपुत्रः ।

वसुदेवः — अपविध्यन्तां कलेबराणि ।

भटः — यदाज्ञापयत्यार्यपुत्रः ।

गोपालकाः सर्वे — (क) ही ही गोवाळआणं रज्जं संवुत्तं ।

वसुदेवः — कोऽत्र ।

भटः — जयत्वार्यपुत्रः ।

वसुदेवः — गच्छ, शीघ्रं दामोदरस्यादेशादनावृष्टिमाज्ञापय — महाराजमुग्रसेनमपनीय निगलान्निर्वृत्ताभिषेकं कृत्वा प्रवेशयेति ।

भटः — यदाज्ञापयत्यार्यपुत्रः । (निष्क्रान्तः)

वसुदेवः — अये ,

नदन्ति सुरतूर्याणि वृष्टिः पतति कौसुमी ।

कंसान्तकस्य पूजार्थं प्रायो देवाः समागताः ॥ १४ ॥

(क) ही ही गोपालकानां राज्यं संवृत्तम्

श्रीमानिमां कनकचित्रितहर्म्यमालां
 विस्तीर्णराजभवनापणगोपुराट्टाम् ।
 पायात् सदैव मधुरां कमलायताक्ष-
 स्रैलोक्यजित् सुरवरस्त्रिदशेन्द्रनाथः ॥ १५ ॥

वसुदेवः— भो भो मधुरावासिनः ! शृण्वन्तु शृण्वन्तु
 भवन्तः । अस्य खलु दैत्येन्द्रपुरार्गलोत्पाटनपटोः सर्वक्षत्र-
 पराङ्गुखावलोकिनो वसुदेवसम्भवस्य वासुदेवस्य प्रसादात्
 पुनरधिगतराज्यस्योग्रसेनस्य शासनमिदानीमवघुष्यते ।

सर्वे— प्रतिष्ठितमिदानीं वृष्णिराज्यम् ।†

वसुदेवः— प्रवेश्यतां महाराजः ।

भटः— यदाज्ञापयत्यार्यपुत्रः । (निष्क्रान्तः)

(ततः प्रविशत्युग्रसेनः)

उग्रसेनः—

चिरोपरोधसम्प्राप्तः क्लेशो मे केशिसूदनात्* ।

अपनीतः स्ववीर्येण यथा विष्णोः शतक्र(तु? तो): ॥ १६ ॥

भगवत्प्रसादाद् व्यसनार्णवाद्दुत्तारितोऽस्मि ।

† 'वसुदेवः— कोऽत्र ।

(प्रविश्य)

भटः— जयत्यार्यपुत्रः । इत्यपेक्षितं भाति ।

* कर्तुं त्वत्त्विवक्षत्र बोद्धव्या । एवं विष्णोरित्यत्रापि ।

(ततः प्रविशति नारदः)

नारदः—

कंसे प्रमथिते विष्णोः पूजार्थं देवशासनात् ।

सगन्धर्वाप्सररोभिश्च देवलोकादिहागतः ॥ १७ ॥

दामोदरः—अये देवर्षिनारदः । देवर्षे ! स्वागतम् ।
इदमर्घ्यं पाद्यं च ।

नारदः—सर्वं गृह्णामि । गन्धर्वाप्सरसो गायन्ति ।

नारायण ! नमस्तेऽस्तु प्रणमन्ति च देवताः ।

अनेनासुरनाशेन मही च परिरक्षिता ॥ १८ ॥

दामोदरः—देवर्षे ! परितुष्टोऽस्मि । किं ते भूयः प्रियमु-
पहरामि ।

नारदः—

प्रहृष्टो यदि मे विष्णुः सफलो मे परिश्रमः ।

*गमिष्ये विबुधावासं सह सर्वैः सुरोत्तमैः ॥ १९ ॥

दामोदरः—गच्छतु भवान् पुनर्दर्शनाय ।

नारदः—यदाज्ञापयति भगवान् नारायणः । (निष्क्रान्तः)

* भत्र कर्मवद्भावो बोद्धव्यः ।

इमां सागरपर्यन्तां हिमवद्विन्ध्यकुण्डलाम् ।

महीमेकातपत्राङ्गां राजसिंहः प्रशास्तु नः ॥ २० ॥

(निष्क्रान्ताः सर्वे)

पञ्चमोऽङ्कः ।

अवसितं बालचरितम् ॥

श्लोकानुक्रमणी ।

	पुटम्		पुटम्
अगणितपरि	४	गिरितटकटि	१५
अणुदिअम	३९	गोत्राङ्गणाद्	१७
अतः प्रविश्य	३३	गोवर्धनोद्भ	५३
अनन्तवार्थः	३	चक्रशार्ङ्गिगदा	१७
अर्पाद् शृणु	४४	चक्रोऽस्मि कृष्ण	१६
अप्रकाशा इव	७	चतुस्सागरप	५२
अभिनवकम	६१	चिरोपरोध	६६
अयं हि सप्त	३१	जाने नित्यं व	१९
अहं गगन	२	ज्येष्ठोऽयं मम	६४
अहं सुपर्णो	१६	तमसा संवृते	७
अहं हि नीलः	३२	तमापतन्तं	५७
आर्पाडदाम	५८	तीक्ष्णाग्रं शूल	३१
इमां नदीं प्रा	८	दामोदरोऽयं	५०
इमां सागर	६८	दारिकं वा कु	२९
एकांशपतितो	३१	दारिकेयं मृता	३०
एताः प्रफुल्ल	४०	दुहिणाविण्णु	९
एता मन्त्रचक्रो	४८	दुत्तनुरगरथं	६४
एसां क्षि जुद्ध	५९	न चाहं चिरस	२४
कस्मिञ्जाते स	२७	नदग्निं सुरतू	६५
कसे प्रमथिते	६७	नन्दकोऽहं न मे	१७
कार्याण्यकार्या	१८	नारायण ! नमस्ते	६७
किं गर्जमे भुज	४६	नारायणाय	३
किं दष्टः कृष्ण	४४	निर्भैर्यं कालि	५०
किं द्रष्टव्यः श	५	निष्पाक्षिव्याल	४८
किमेतद् भो ! भ	४४	पतत्यसौ पुष्प	१
कुण्डोदरोऽहम	३२	परिष्वजामि गा	२५
कृत्वा खुरैर्भू	४३	प्रथममुतविना	७
कोऽयं विनिष्प	२२	प्रभ्रष्टरत्नमकु	५६
कोधेन नश्य	५	प्रविश्य रज्जं कृत	६१
कौमोदकी ना	१७	प्रहृष्टो यदि मे	६०

	पुटम्		पुटम्
प्राप्तोऽस्मि तिष्ठ	६२	विसृतस्रधिर	४६
भक्तिः परा मम	२	विस्तीर्णलोहि	६३
भूतं नभस्तल	२६	शङ्खक्षीरवपुः	१
भ्रमति नभसि	४	शङ्खोऽहमरिम	१७
मधूकस्य ऋषेः	२९	शाङ्खोऽस्मि वि	१६
मनोजवो मारुत	३३	शूलोऽस्मि भूत	३२
मम पादेन ना	५३	शृङ्गाप्रकोटि	४३
मर्त्येषु जन्म वि	६०	श्मशानमध्या	२३
यत्र यत्र वयं	४६	श्रीमान् मदा	६१
यद्यस्मि भवतः	१४	श्रीमानिमां कन	६६
यन्मोदिनी प्रच	२१	श्रुत्वा व्रजे विपु	५७
यस्मान्न रक्षि	११	घण्टां सुतानां	२८
रक्तैर्वैसुकडि	४०	सारवान् खन्व	४४
रुद्रो वायं भ	४५	सितेतराभुग्न	४९
रोषेण धूमायति	५२	सुम्भं निसुम्भं	३१
लङ्कोपमं मम	२४	सौवर्णकान्त	२३
लिम्पतीव त	७	स्मरतापि भयं	२८
लोकानामभ	३	हुङ्कारशब्देन	४३
लोकालोकम	५१	हृदयेनेह तत्रा	६
विध्वस्तमीनम	५२	लोहमयमुद्दि	५९
विन्ध्यमन्दर	६	क्षाणेपु देवासुर	२
विषदहनशि	४९		

